

சத்திய வேத

பாதகாரவரன்

1876-ம் வருஷம் ஆரம்பிக்கப்பட்டது

Telegrams: "CATHOLIC PRESS", JAFFNA.
Phone: No. 100.

REGISTERED AT THE CEYLON G. P. O. AS A NEWSPAPER.

"கர்த்தர் நகரத்தைக் காக்காவிட்டால் அதைக் காக்கிறவன் கண்விழிப்பது வியர்த்தம்"

81-ம் புத்தகம்

யாழ்ப்பாணம் 1956-ம் ஆண்டு புரட்டாசிமாதம் 27-ந் திகதி வியாழக்கிழமை - பிரதீபம் 10

38-ம் இலக்கம்



காலநிலை

கொடுங்கானல் எறிக்கின்றது. பஞ்சுனிமாதமோ என்றுதானும் சிந்திக்க வேண்டியிருக்கிறது. காற்று இரவிரவாகக் குளிர்நடன்கடிப்பதாய்ப் புயலைப் போன்று விசிக்கொண்டே யிருக்கிறது. முந்தியவாசங்களில் காணப்பட்ட மப்புமந்தாரத்தானும் இல்லாமற்போய் விட்டது.

ஓர் ஊமைக்குழந்தை

இலங்கையில் தமிழரும், சிங்களவரும் இதுகாலவரை ஒரேசகோதரராக வாழ்ந்துவந்தார்கள்; ஆனால், தனிச் சிங்களம் சட்டமாக்கப்பட்டபின்— அதாவது சென்ற ஆனிமாதம் 5-ந்திகதிக்குப்பின் இந்தச் சகோதரபான்மைக்கு இடிக்கண் ஏற்பட்டது; தனிச் சிங்களம் என்ற குழந்தை பிறந்துவிட்டாலும் அது அழமாட்டாத ஊமை நிலையில்தான் இன்னும் இருந்துவருகிறது; சிங்களக்குழந்தையின் ஊமை நிலை நீங்கும்படியாக அதைப் பேசவைத்து வளர்க்கவேண்டுமாயின் தமிழ் அன்னையின் உதவி மிக அவசியமே வேண்டும்; ஆகவே, தமிழ் அன்னையைச் சிங்களக்குழந்தைபுடன அரியணையில் ஏற்றியே தீரவேண்டுமெனச் சென்ற வெள்ளிக்கிழமை கொழும்புத்தமிழ்ப் பேசும் மக்கள் சங்கத்தின் பொதுக்கூட்டத்தின்பேசுகையில் ஊர்காவற்றுறைப் பிரதிநிதியான திரு. வி. ஏ. கந்தையா அவர்கள் கூறியிருக்கின்றார்.

அதிகமான உப்புவிளைவு

முன்னொருபோதும் இல்லாத அளவிலே இவ்வருடம் இலங்கையில் அதிகமான உப்பு விளைந்திருக்கிறது ஏற்கனவே கையிருப்பில் என்பதினாலும் தொன் உப்பு இருந்து வருகிறது. மேலும் விளையுமென எதிர்பார்க்கப்படும் இருபதினாயிரத்தொன் உப்பையுஞ்சேர்த்தால் மொத்தம் ஒரு லட்சம் தொன்னுகும். இதற்குமுன் 1948-ம் ஆண்டில்தான் அதிகமான உப்பு விளைமலாயிற்று. ஆயின் அவ்வருடம் விளைந்த உப்பு எழுபத்தேழாயிரம் தொன் மாத்திரமே, கையிருப்பிலுள்ள என்பதினாலும் தொன் உப்பும் ஆணையிறவு, கீழ்மாகாணம், அம்பாந்தோட்டை ஆதிராமிடங்களிலிருந்து சேகரிக்கப்பட்டது. வருடந்தோறும் இலங்கைக்குத் தேவைப்படும் உப்பு 55 ஆயிரம்தொன். இவ்வருடம் விளைந்த உப்பு அடுத்தவருடத்துக்கும்

போதியதாகும். அதனால் அடுத்தவருடம் விளையும் உப்புமுழுவதையும் பிற நாடுகளுக்கு ஏற்றுமதிசெய்யலாம்.

வீதியோங்களில் பனங்களன்று

யாழ்ப்பாணத்திலே ஊர்காவற்றுறையிலிருந்து சரவணக்கும், தெல்லிப்பழையிலிருந்து பெரியவிளாணுக்கும் போகும்வீதிகளிலும், மற்றும் சிலவீதிகளிலும் அவற்றின் இருமருங்கும் எல்லையோரமாகப் பெரியபனைமாங்கள் நிறுவிநிற்பதைக் காணலாம். இவைகள் அவ்வீதிகளின் செல்லும் பாதசாரிகளுக்கு நிழல்தருவதுடன், பழந்தந்து பயனுமளிக்கின்றன. சென்ற சனிக்கிழமை வங்காலைக் கிராமச்சங்கத்தின் விசேஷகூட்டம் ஒன்றிலே வங்காலையிலிருந்து தள்ளாடிக்கும், வங்காலையிலிருந்து சிறுநாவற்குளத்துக்கும், வங்காலையிலிருந்து நறுவிளிக்கிணத்துக்கும் செல்லும்வீதிகளின் இருமருங்கும் பனங்களன்றுகளை நாட்டுவதென்று ஏகமனதாகத் தீர்மானிக்கப்பட்டிருக்கிறது. ஏனையகிராமச்சங்கங்களும் இவ்வாறு தீர்மானித்துச் செயலாற்றினால் மிகநன்றாயிருக்கும்.

உள்நாட்டுமந்திரியின் விஜயம்

உள்நாட்டுமந்திரியான திரு. ஏ. பி. ஜயகுரியா ஐப்பசிமாதம் 1-ந்திகதியாக வருகிறதின்கட்கிழமை யாழ்ப்பாணத்துக்கு விஜயஞ்செய்து இங்கே மூன்று நாட்கள் தங்கியிருப்பார். இவரது யாழ்ப்பாணவிஜயம் சம்பந்தமாய் நடைபெறவிருக்கும் வைபவமெனினும், அதிகாரபூர்வமான கூட்டங்களெனினும் கலந்துகொள்ளாது அவற்றைப் பிடிக்கிரக்கும்படியாக வடமாகாணப் பிரதிநிதிகளையும், தமிழ்ப்பேசும் மக்களையும் கேட்டுக்கொள்ளும் பிரேரணை ஒன்று சென்ற 22-ந்திகதிசனிக்கிழமை மாலை நடைபெற்ற அகில-இலங்கைத் தமிழ்க்காங்காள் வாலிபர்முன்னணியின் காரியக்கமிற்றிக்கூட்டத்தில் ஏகமனதாக நிறைவேற்றப்பட்டுள்ளது. மக்கள் ஐக்கியமுன்னணி அரசாங்கத்தின் வகுப்புவாதக்கொள்கையை ஆட்சேபிக்கும்புகழமாகவே இந்தப் பிரேரணை நிறைவேற்றப்பட்டது.

கிரஞ்சிக் குடியேற்றத்திட்டம்

யாழ்ப்பாணக் காரியாதிக்காரியின் காரியாலயத்திலே சென்ற வியாழக்கிழமை நடைபெற்ற ஓர்கூட்டத்திலே யாழ்ப்பாணம், குருநகரைச்சேர்ந்த 65 குடும்பங்கள் கிரஞ்சிக் குடியேற்றத்திட்டத்தின்கீழ் குடியேற்றப்படுவதற்குத் தெரிவுசெய்யப்பட்டுள்ளன. தென்னைச்செய்கை முதலியவற்றிற்கு வாய்ப்பான நிலம் இவர்களுக்கு வழங்கப்பட்டிருக்கிறது. இவர்கள் கடற் தொழிலாளர்களாய் இருப்பதாலும், இவர்களுக்கு வழங்கப்பட்டுள்ள நிலம்

கடற்கரையோரமாய் இருப்பதாலும் இவர்கள் மீன்பிடிப்பதற்கும், எஞ்சிய நேரத்தில் தென்னைச்செய்கை ஆதிக் வற்றில் ஈடுபடுவதற்கும் வசதியளிக்கப்பட்டிருக்கிறது. இந்தக்குடியேற்றத்திட்டத்தின்கீழ் ஒவ்வோருடும்பத்துக்கும் ஐந்து ஏக்கர் நிலம் வழங்கப்பட்டிருக்கிறது. அரசாங்கம் இவர்களுக்குத் தேங்காய்நாற்று இனாமாகவழங்குவதுடன் விடுகட்டுதல், கிணறு வெட்டுதல் முதலியவற்றில் உதவிசெய்யவும் இருக்கிறது.

சிங்களமும் சம்பள உயர்ச்சியும்

1960-ம் ஆண்டிற்குமுன் உத்தியோக பாஷையாகிய சிங்களத்திலே தகுந்த தேர்ச்சிபெறும் அரசாங்க உத்தியோகஸ்தர்களுக்கு அரசாங்கம் பரிசளிக்கப்போகின்றது. அதாவது 1960-ம் ஆண்டிற்குமுன் சிங்களத்திலே அலுவலநடத்தத் தேர்ச்சிபெறுகின்ற 45 வயதுக்குமேற்பட்ட அரசாங்க உத்தியோகஸ்தர்களுக்கு மூன்று சம்பள உயர்ச்சியும், சிங்களத்தில் அலுவலநடத்தத் தேர்ச்சிபெறுகின்ற 45 வயதுக்குக் கீழ்ப்பட்ட அரசாங்க உத்தியோகஸ்தர்களுக்கு இரண்டு சம்பள உயர்ச்சியும் அளிக்கப்படவேண்டுமெனப் பிரதமர் மந்திரி சபைக்குச் சிபாரிசுசெய்திருக்கின்றார். ஆயினும் சிங்களத்தில் தேர்ச்சிபெறவிருப்பாத அரசாங்க உத்தியோகஸ்தர்கள் உத்தியோகங்களிலிருந்து நீக்கப்பட மாட்டார்கள்.

தபாற்பகுதியும் சிங்களமும்

சிங்களத்திலே எஸ். எஸ். சி. தாராப்பத்திரம் பெற்ற இரண்டாயிரம் வாலிபர்களுக்குத் தபாற்பகுதியிலே உத்தியோகங்கள் வழங்க அரசாங்கம் தீர்மானித்துள்ளது. இவர்களுக்குப் பயிற்சி அளிக்கும் திட்டத்தைத் தபால் மந்திரி தயாரித்ததும் உடனடியாக இவர்களுக்குப் பயிற்சி அளிக்கப்படுமா. சிங்களத்தில் திறமையற்ற தபாற்பகுதி உத்தியோகஸ்தர்களைப் பொதுசனங்களுடன் நேரடியாகத் தொடர்பற்ற கணக்குப்பகுதி போன்றவற்றிற்கும், சிலரை வட, கீழ்மாகாணத் தமிழ்ப்பகுதிகளிலுள்ள தபாற்கந்தோர்களுக்கும் மாற்றுவதற்கான திட்டம் ஒன்றைத் தபால் மந்திரி வகுத்திருப்பதாகச் செய்திகளைத் துள்ளது. தபாற்பகுதியிலுள்ள உத்தியோகஸ்தர்களில் நூற்றுக்கு 40 விசுதமாரோர் சிங்களத்தில் கடமைபார்க்க முடியாத வர்களாய் இருப்பதாகத் தபால் மந்திரி அறிவித்துள்ளாரெனத் தெரியவருகிறது. சிங்களத்தில் போதிய திறமையற்ற அரசாங்க உத்தியோகஸ்தர்பலர் அடுத்துவரும் இரண்டுவருட காலத்துள் தங்கள் பதவிகளிலிருந்து இளைப்பாறுவார்களென அவர்களிடமிருந்துள்ளாரெனத் தெரியவருகிறது.

பாறுவார்களென அவர்களிடமிருந்துள்ளாரெனத் தெரியவருகிறது.

அரிசி விலை குறைக்கப்படுமா?

பர்மாவிலும், சீனாவிலும் இருந்து இலங்கையில் தற்போது இறக்குமதியாகும் அரிசி விலை குறைந்திருப்பதை முன்னிட்டுப் பங்கீட்டரிசியின் விலையையும் குறைப்பது சம்பந்தமாய் அரசாங்கம் இப்போது ஆலோசனை செய்துவருகிறது. இது சம்பந்தமாக இவ்வாறு இறுதியில் அரசாங்கம் ஓர் அறிக்கை வெளியிடும்மெனத் தெரியவருகிறது. விலைகளைப் படிப்படியாகக் குறைக்கும் தனது திட்டப்படி, அரசாங்கம் அரிசி விலையில் 10 சதவீத குறைத்தது. இதிலே இன்னும் 5 சதவீத குறைக்குமுன் சீனி, மற்றும் அத்தியாவசிய பொருட்களின் விலைகளையும் குறைக்க அது விரும்புகின்றது. அதனால் சற்றேகால தாமதம் ஏற்படுமெனச் சொல்லப்படுகிறது. மேலும் தனிப்பட்ட வியாபாரிகள் அரிசி இறக்குமதி செய்யப்படாதென்று விதிக்கப்பட்டுள்ளதையே நீக்குவது பற்றியும் அரசாங்கம் தற்போது ஆலோசித்துவருகிறது.

பிரதமர் பதிலளிக்கின்றார்

அரசாங்க உத்தியோக பாஷைப் பகுதி சம்பந்தமாய்க் கோப்பாய், எம். பி. திரு. சி. வண்ணியசிங்கம் அவர்கள் சனப்பிரதிநிதிகள் சபையிலே சென்ற வெள்ளிக்கிழமை செய்தமுறையீட்டுக்குப் பிரதமர் பண்டாரநாயகா பதிலளிக்கையில், உத்தியோக பாஷை சம்பந்தப்பட்ட விஷயங்களில் சிறுபான்மைச் சமூகத்தினரையும், அவர்களின் மொழிகளையும் ஒதுக்கித்தள்ளும் உத்தேசம் அரசாங்கத்துக்கு இல்லை; இந்த விஷயத்தில் எவ்விதபாடுபாடும் காட்டப்பட மாட்டாதென்ற எனது உறுதிமொழி நிலைநாட்டப்படும்; உத்தியோக பாஷை எவ்வாறு உபயோகிக்கப்பட வேண்டுமென்பது பற்றி மந்திரி சபையால் விசாரணை ஓர் அறிக்கை வெளியிடப்படும்; உத்தியோக பாஷைப் பகுதியின் தலைமைப் பதவிக்குத் தெரியப்பட்டிருப்பவர் அந்தத்திறையில் அதிக அனுபவமுடையவர் என்பதையும் தெரிவிக்கவிரும்புகிறேன்" எனக் கூறலாயினார்.

● எத்தியோப்பிய சக்கரவர்த்தியான ஹெயிலிசெலாஸிமன்னர் வருகிற ஐப்பசிமாதம் 25-ந்திகதி இந்தியாவுக்கு விஜயஞ்செய்து, கார்த்திகை 17-ந்திகதி வரையிலே இந்தியாவில் சுற்றுப்பிரயாணஞ்செய்வார். ஐப்பசிமாதம் 28-ந்திகதி அவர் சென்னைக்கும், 29-ந்திகதி திருவிதாங்கூர்-கொச்சி இராச்சியத்துக்கும் விஜயஞ்செய்வார்.

வாடாத மலர்மாலை

மாதாவுக்கு மிகவும் பிரியமான மாலை ஒன்றுண்டு. அது ரோசாப்பூ மாலைபும்அல்ல, மல்லிகைப்பூ மாலைபும்அல்ல, செவ்வந்திப்பூ மாலைபும் அல்ல, மற்றெந்தவிதமான மாலைகளும்அல்ல. இந்தமாலைகளெல்லாம் அதிசீக்கிரத்தில் வாடிவதங்கி வாசனையற்றுப்போம். ஆனால், அந்தமாலை யின் மாட்சிமையும், மதூரமும் ஒரு போதும் மாறவேமாறா. அதிலுள்ள புஷ்பங்கள் அன்றலரந்தாற்போல் என்றென்றைக்கும் வாடாமல், வதங்காமல் சுகந்தபரிமளம் கமழ்ந்து கொண்டேயிருக்கும். அதுவே மாதாவுக்கு உகந்தமாலை. அம்மாலை தான் தமக்கு வேண்டுமென்று அவள் நம்மைத் தினமும் கேட்கின்றாள். நமதுகையாலேயே அம்மாலைகளைக் கோர்த்துத் தமதுகழுத்தில் போட வேண்டுமென்று அவள்நம்மை வற்புறுத்துகின்றாள். அந்தமாலை யாது? அதுதான் மாலைகளிலெல்லாம் சிறந்த மாலையென்று அழைக்கப்படும் செபமாலை. அம்மாலையிலே தமக்கு எவ்வளவோபிரிதி உண்டென்றும், அதை நாம் நமதுகையாலேயே கோர்த்துத் தமக்குக் காணிக்கையாகக் கொடுத்தால் நமக்கு எவ்வளவோநன்மை உபகாரங்களைச்செய்யத் தாம் சித்தமாய் இருக்கிறார்களென்றும் அவள்தானே அநேகதடவைகளில் வெளிப்படுத்தியிருக்கின்றாள். அவ்வரிய வாக்குத் தத்தங்கள் எவையென்று கேட்பீர்களோ?

1. "செபமாலையின்வழியாய் என் உதவியைத் தேடுகிறவன் எவனும் அவலமாய்ச் சாகமாட்டான்.

2. எனது சங்கீதசெபமாலைகளைச் சொல்லுகிறவர்கள் என்னிசேஷபாதுகாவலைப் பெறுவார்களென்று நான் வாக்களிக்கின்றேன்.

3. நாகசத்தாருக்களை வெல்லுவதற்கு வல்லமையுள்ள ஆயுதம் செபமாலை. தூர்க்குணங்களை இது வேரோடு துண்டிக்கும், பாவத்தை நிரீழலமாக்கும், பிரிவினைகளை மேற்கொள்ளும்.

4. தேவ இரகசியங்களைத் தியானித்துப் பக்திவிநயத்தோடு எனது செபமாலைகளைச் செபிப்பவர்கள் கஷ்டஉபத்திரவங்களை மனத்தையத்துடன் தாங்கிக்கொள்வார்கள். அகாலமரணத்துக்கு ஆளாக மாட்டார்கள். பாவவாளன் மனந்திரும்புவான். புண்ணியவாளனோ இஷ்டப் பிரசாதத்தில் இன்னும் அதிகரித்து, நித்தியசீவியத்திற்கு மிகவும் பாத்திரவானாவான்.

5. எனதுசெபமாலைகளை உண்மையான பிரமாணிக்கத்துடன் செபிப்பவர்கள் தேவதிரவிய அநுமானங்களின்றிச் சாகமாட்டார்கள்.

6. எனது செபமாலைப்பிரிப்பில் பக்திவைத்திருப்பவர்களைக் கூடியசீக்கிரம் உத்தரிக்கிற ஸ்தலத்திலிருந்து மீட்டுக்கொள்ளுவேன்.

7. எனதுசெபமாலைப்பின் உண்மையானபக்தர்கள் மோட்சத்தில் பெரிய மகிமையடைவார்கள்.

8. செபமாலைப்பின் வழியாய் நீ என்னென்ன கேட்பாயோ அதெல்லாம் உனக்குக் கொடுக்கப்படும்.

9. எனது செபமாலைப்பக்தியைப் பரம்பச் செய்கிறவர்களுக்கு என்னென்ன தேவையோ அவைகளை யெல்லாம் நான் தருவேன்.

10. எனதுசெபமாலைப்பக்தி நற்கதிபெறுவதற்கு ஒருபெரிய முற்குறியாகும்."

செபமாலைப்பக்தியால் இதுவரை மக்களுக்கு விளைந்துள்ள இகபாநன்மைகளுக்குக் கணக்கில்லை. அர்ச்சாமிநாதர் முந்தமுந்தச் செபமாலைப்பக்தி பரம்பச் செய்த பொழுது, இதன்உதவியால் சுமார் நூறுபிரம் ஆத்துமங்களை மனந்திருப்பினார். இந்துதேச அப்போஸ்தலரான அர்ச்ச. பிரான்சிஸ்கேவரியார் செபமாலை மணிகளைத் தமதுகையாற் தொட்ட மாதிரத்தில் வி யா தி ஸ த ர் க ள் ஆரோக்கியமடைந்தார்கள். இன்னும் எத்தனையோ புதுமைகள் நடந்துள்ளன.

இதிலிருந்து செபமாலைப்பக்தி எத்துணை சிறந்ததென்று நமக்குத் தெரியவருகிறதல்லவா? ஆகையால், நாமும் அந்த வாடாதமலர்மாலையைக் கூடுமாறால் தினமும் கோர்த்துத் திருத்தாயாருக்கு ஒப்புக்கொடுப்போமாக! அன்றாடம் வேலைமுடிந்து வீட்டில் அயர்ந்து இளைப்பாறும் பொழுது குடும்பத்தவர்கள் அனைவரும் சேர்ந்து திவ்வியசேவையும், திருத்தாயாரையும் தியானித்துக் கொண்டு செபமாலைகளைக் கையிற் பிடித்துச் செபிப்பார்களானால் அவர்களுடைய இருதயத்தில் என்ன லுரிப்பு! என்ன ஆறுதல்! என்ன தேறுதல்! அவர்களுக்குவரும் துன்பங்களெல்லாம் அந்நேரம் இன்பமாய்த் தோன்றும். இன்னும் ஒவ்வொரு நாளும் செபமாலைகளை முழுவதும் செபிக்க முடியாவிடினும், தினந்தோறும் இரண்டொரு பத்துமணிச் செபமாவது செபித்து வாரத்துக்கு ஒருமுறையாகிலும் நூற்றைம்பத்துமூன்று புஷ்பங்கள் அடங்கிய அந்தவாடாதமலர்மாலையை மாதாவுக்குச் சூட்டி வருவோமாக!

பிரிவு உபசாரம்

சென்ற ஐயாண்டுகளாகப் பருத்தித் துறைப் பங்குவிசாரணைக் குவாராகப் பணியாற்றிய வண. ஏ. சியேர்ப்கா சுவாமிகள் மாற்றமாக முல்லைத்தீவுக்குச் செல்வதை முன்னிட்டிப் புலோலிக்கத்தோலிக்கமக்கள் அவர்க்கோர் பிரிவு உபசாரஞ்செய்யுமாக்கச் சென்ற 16-9-56 ஞாயிற்றுக்கிழமை மாலை அர்ச்ச. குணசமா முனிவர் ஆலயமுன்றில் அவரின் வருகையை ஆவலோடு எதிர்பார்த்து நின்றனர். வெய்யொளி போய், விளக்கொளிபார்த்தும் சுவாமிகளின் இன்புகதர்சனைகளைக் கேட்டு, திருவாளர்கள் வி. மரியாம்பிள்ளை, கு. பிரான்சிஸ்பிள்ளை, பி. ஸ்ரீனிவாஸ் லாஸ்ஸன்போர் மலர்மாலைகள் சாற்ற, வாத்தியவரிசைகளுடன் அழைத்துச் சென்று பாடசாலை மண்டபத்தில் உயராசனத்தில் ஆமரச்செய்து உபசாரங்களளிப்பினர் சுவாமிகளின் ரூபகார்த்தமாகப் புகைப்படம் திரைக்கிஞ்செய்யப்பெற்றுப் பன்னீர்சந்தனம் பரிமாறப்பட்டன. மாணவரின் நடனம், நடப்பு, குமமி, கோலாட்டர், இசை விநய ஆசிரியர் இடம்பெற்று முடிந்ததும் செல்வப்பெயர் பிரிவு உபசாரப் பத்திரம் படித்துக்கொடுக்க, திரு. ஏ. சுவாமிபிள்ளை அன்பளிப்பு வழங்கினார். ஆசிரியர்கள் வி. ஏ. பிலிப்ஸ், எஸ். வி. ஜோர்ஜ் ஆகியோர் சுவாமிகளின் அரிய

சுதேச வர்த்தமானம்

கல்லோயா விசாரணைக்கம்மிஷன்

சம்பத்திலே கல்லோயாவில் நடைபெற்ற கலவரங்கள் பற்றிய விசாரணை மூவரைக்கொண்ட ஓர்கம் மிஷனல் நடத்தப்படுமெனத். தற்போது தெரிய வருகிறது. இந்தக்கம்மிஷனின் தலைவராக முன்னாள் நீதிமந்திரியான சேர்லலிதா இராசபக்ச அவர்கள் கடமை யாற்றுவார் எனைய இருவரிலும் திரு. எஸ். ஜே. சி. ஷொக்மன் அவர்கள் ஒரு வராகக் கூடுமெனத் தெரியவருகிறது.

கஷ்டநீவாரண உதவி

யாழ்ப்பாணம், மன்னாற்பகுதிகள் உட்பட இலங்கையின் பல்வேறுபகுதிகளிலும் நெடுநாள் மழையில்லாத ஏற்பட்டுள்ள வாட்சியிலால் பாதிக்கப்பட்டுள்ள மக்களுக்குக் கஷ்டநீவாரண உதவி அளிப்பதற்கென 1 கோடியே 23 லட்சத்து 25 ஆயிரம் ரூபாகோரித் தொழில்-சமூகசேவாமந்திரி சென்ற வெள்ளிக்கிழமை சனப்பிரதிநிதிகள் சபையில் கொண்டுவந்த உபமான்யப் பிரேரணை அரங்கேறியுள்ளது.

சனத்தோகைக் கணக்கெடுப்பு

புதிய வாக்காளர் இடாப்பு ஒன்றைத் தயாரிப்பதற்காக இலங்கை முழுவதிலும் வருகிற கார்த்திகை மாதத்திலே நடத்தப்படவிருந்த ஓர்நாள் சனத்தோகைக் கணக்கெடுப்பு அடுத்தவருடத்துக்குப் பின்போடப்பட்டிருக்கிறது. இதற்குக் காரணம், சட்டம் இடமளிக்காததுதான் என்றும், சட்டத்தில் அதற்கு வேண்டிய வசதிகளைச் செய்வதற்கு வினாவிலே நடவடிக்கை எடுக்கப்படுமென்றும் உள்நாட்டு மந்திரியின் நிரந்தரக்காரியதரிசி தெரிவித்திருக்கின்றார்.

உத்தியோகஸ்தரும் சிங்களமும்

அரசாங்கத்தின் உத்தியோகபாலைக் கொள்கையிலே அதிருப்திகொண்டிருக்கின்ற அரசாங்க உத்தியோகஸ்தர்கள் நஷ்டஈடு இல்லாமலே உத்தியோகத்திலிருந்து இளைப்பாற அனுமதிக்கப்படவேண்டுமெனப் பிரதமர் மந்திரி சபைக்குச் சிபாரிசு செய்திருக்கிறார். 1960-ம் ஆண்டுக்கு முன் உத்தியோக அலுவல்களைச் சிங்களத்திலே நடத்துவதற்குத் தேர்ச்சி பெற முடியாத அரசாங்க உத்தியோகஸ்தர்கள் நஷ்டஈடுடன் இளைப்பாற அனுமதிக்கப்பட வேண்டுமென்று சிவில் உத்தியோக சேவைச் சங்கம் உட்பட உள்ள அரசாங்க சேவை ஐக்கிய சங்கம் கேட்டிருந்தது. ஆனால், நஷ்டஈடுடன் அரசாங்க உத்தியோகஸ்தர்கள் இளைப்பாற அனுமதிக்கப்பட்டால் "பாலைக் கொள்கை" என்ற போர்வையிலே அவர்கள் சேவையிலிருந்து வெளியேற்றிப்படுத்தித்திறுதானை குற்றச்சாட்டுக்கு அரசாங்கம் இலக்காகவேண்டி

பண்பாடுகளையும், அவர் தங்கள் ஊர்க்குச் செய்த சேவைகளையும் சிலாகித்துப் பேசி நன்றிகூறினர். "சென்றுவருவீர்" எனுகூடும் இசைத்ததும் யாவரும் சோகித்துக் கண்ணீருகுத்தனர். சுவாமிகளும் கலங்கிய மனத்தினராய் எழுந்து ஒற்றுமையின் அவசியத்தை வலியுறுத்தித் தமக்குச் செய்யப்பட்ட உபசாரங்களைக் காணாததுகூறிய ஆசிரியர்களின் "நமோ நமோ" கீதத்துடன் வயலும் சமாப்தியாயிற்று.

— திருப்

வருமெனப் பிரதமர் கருதுவதாகச் சொல்லப்படுகிறது. அரசாங்கத்தின் பாலைக்கொள்கை காரணமாக எந்த அரசாங்க ஊழியரையும் சேவையிலிருந்து விலக்கப்படாது என்றும், சிங்களத்திலே போதிய தேர்ச்சியில்லாத அரசாங்க உத்தியோகஸ்தர்கள் சேவையிலே தொடர்ந்திருக்கக் கூடிய முறையிலே நிர்வாகத்தைத் திருத்தியமைப்பதற்குச் சாத்தியமானவையெல்லாம் செய்யப்படவேண்டுமென்றும் பிரதமர் மந்திரி சபைக்குச் சிபாரிசு செய்திருக்கின்றார்.

குடியேறிய 25 குடும்பங்கள்

யாழ்ப்பாணத்திலே பன்னப்புலம், சுளிபுரம் எனும் கிராமங்களைச் சேர்ந்த 25 குடும்பங்கள் வவுனியாப்பிரிவைச் சேர்ந்த பெரியதம்பனைக்குடிக்குடியேற்ற திட்டத்தின்கீழ் தற்போது போய்க் குடியேறியிருக்கின்றன. இத்தக்குடும்பங்களுக்கு இற்றைக்கு ஐந்து வருடங்களின் முன்னரே காணிகள் ஒதுக்கப்பட்டிருந்தும் அரசாங்கம் காடுகளை வெட்டிக் காணிகளைத் திருத்துவதிலும், வீடுகள் கட்டிக் கொடுப்பதிலும் காலதாமதம் ஏற்படலாயிற்று.

ஆசிரியருக்குத் தோட்சேவை

உதவிப்பணம்பெறும் பாடசாலைகளில் கடமையாற்றும் ஆசிரியர்கள் அரசினர் பாடசாலைகளில் நியமனஞ்செய்யப்படுமென்பது, அதற்கு முன் அவர்கள் உதவிப்பணம்பெறும் பாடசாலைகளில் செய்த சேவை கணக்கிலெடுக்கப்பட வேண்டுமென்று கல்வி மந்திரி முடிவு செய்திருக்கின்றார். உதவிப்பணம்பெறும் பாடசாலை யிலிருந்து ஆசிரியர் ஒருவர் ஓர் அரசாங்க பாடசாலைச் சேருமிடத்து, அவர் முன் செய்த சேவைகாலம் இதுவரை கணக்கிலெடுக்கப்படவில்லை.

பிள்ளைகளும் பனிஸும்

பாடசாலைப்பிள்ளைகளின் இலவச மதியப்போசனத்துக்கென்று பனிஸ் வழங்குதற்கான செலவைக் கணக்கிலெடுக்கவில்லையென்பகுதி செய்த பிழையினால் அரசாங்கத்துக்கு மேலும் 40 லட்சம் ரூபா செலவாகியிருக்கிறது. இதற்கென அரசாங்கம் ஏற்கனவே 85 லட்சம் ரூபா ஒதுக்கியிருக்கிறது. ஆனால், பிள்ளைகளுக்கு வழங்கப்படவிருக்கும் இரண்டு அவுன்ஸ்பனிஸை நாலுசதத்திற்கு வாங்க முடியாதென்று கல்வி மந்திரிகாரியாலயம் இப்போது கண்டறிந்திருக்கிறது. அதன் உத்தேசப்படி, அனுப்புஞ்செலவநீங்கலாக இரண்டு அவுன்ஸ்பனிஸுக்கு ஆறுசதம் செலவாகும்.

சுதேச மகிமைப்பட்டங்கள்

நாட்டின் முன்னேற்றத்துக்காகவும், நலனுக்காகவும் சேவை செய்த மக்களுக்குச் சுதேச மகிமைப்பட்டங்கள் சம்மானிக்கும் திட்டம் ஒன்றை அரசாங்கத்தால் விரைவில் கொண்டுவரப்படவிருக்கிறது. இவைகள் அரசாங்கத்தால் நீக்கப்பட்டுள்ள மகாராணியாரின் மகிமைப்பட்டங்களுக்குப் பதிலாக வழங்கப்படும். இந்தியா கிவெழங்கப்படும் மகிமைப்பட்டங்கள் போன்ற சுதேசப்பட்டங்களை ஆக்கிச் சிபாரிசு செய்யும்படியாக உள்நாட்டு மந்திரிகாரியாலயம் ஓர் இசேஷகம் மிற்றியை நியமிக்க மெனத் தெரியவருகிறது. இப்பட்டங்கள் இலங்கையின் சுதந்திர தின விழாவின்போது சம்மானிக்கப்படும்.

பாப்பரசரின் சொற்பொழிவுகள்

1955-ம் ஆண்டு பங்குனிமாதம் 2-ந்திகதிமுதல் 1956-ம் ஆண்டு பங்குனிமாதம் 2-ந்திகதிவரையிலுள்ள தமது ஞானஆளுகையின் பதினேழாவதுவருடத்திலே பரிசுத்தபாப்பரசர் பல்வேறுசந்தர்ப்பங்களிலும் எண்பதுசொற்பொழிவுகள் நிகழ்த்தியிருக்கின்றார். தமது ஞானஆளுகையின் வேறெந்த ஒருவருடத்திலாவது இவ்வளவு தொகையான சொற்பொழிவுகளை அவர் நிகழ்த்தியதேயில்லை. 12-ம்பத்திராத பாப்பரசரின் பேச்சுகள், வானொலிச் செய்திகளின் பதினேழாவது காண்டத்திலே இது வெளியாயிருக்கிறது.

இஞ்ஞாசியாரின் சிநிமாப்படம்

யேசுசபைஸ்தாபகரான அர்ச். லொயலா இஞ்ஞாசியாரின் நான்காம்நூற்றாண்டு ஞாபகார்த்த விழாவின் ஈழந்தகொண்டாட்டங்களின்போது, ரோமாபுரியிலே அவர்வசித்திருந்த அறைகளிலேயே தயாரிக்கப்பெற்ற சலனப்படம் ஒன்று இத்தாலிய தூரப்பார்வைக் காட்சிக் கருவிமூலம் காண்பிக்கப்படலாயிற்று. அங்கே இந்த அறைகள் ஜேசுஎன்னும் தேவாலயத்திற்குச் சமீபமாய் இருந்துவருகின்றன. அர்ச்சியசிட்டரின் சிவிய வரலாற்றிலே சந்நியாசவாழ்க்கையைத் தழுவிக்கொள்ள அவர் செய்துகொண்ட தீர்மானம், பரிசுத்தநாட்டுக்கு அவர்செய்துள்ள ஓர் திருயாத்திரை, ஸ்பெயினிலும், பர்ஸ்கரிலும் அவர் கல்விபயின்றமை, யேசுசபையை அடியிடுமாறு அவர் ரோமாபுரிபோய்ச் சேர்ந்தமை ஆதியன உட்பட அநேகவிசேஷப்பட்ட அம்சங்களை இந்தச் சினிமாப்படம் காண்பித்தது. அவர் பிறந்த பாஸ்குவேனாட்டுடன் சம்பந்தப்பட்ட காட்சிகளும் இதில் அடங்கியிருந்தன.

மற்றோர் இராட்சதகருபம்

ரோமாபுரிக்கு அண்மையிலே ரெக்காடி பாப்பா எனுமிடத்திலுள்ள ஓர் உயரிய குன்றின் மேல் 126 அடி உயரமுள்ள ஓர் ஆதாரபீடத்தின்மீது 426 அடி உயரமான கிறீஸ்துநாதரின் பிரமாண்டமான வெண்கலச்சுருபம் ஒன்று ஸ்தாபிக்கப்படவிருக்கிறது. ரோமாபுரியிலே தனது தலைமைஸ்தானத்தைக் கொண்டதாய் மக்களின் ஐக்கியத்துக்கும், சுபிட்சத்துக்கும், சமாதானத்துக்குமாக உழைத்து வருகின்ற “கிறீஸ்துஸ்” என்ற சங்கமானது ஜோவேயின் அஞ்ஞானகோவிலில் இருந்துவந்த இடத்திலே இந்தச் சுருபத்தை ஸ்தாபிக்கவிருக்கின்றது. இது நிறுவநீர்க்கப்போகும் பாரிய ஆதாரபீடத்தினுள் வினோதபொருட்காட்சிச்சாலை ஒன்று அமைக்கப்படும். உலகசமாதானத்துக்காகப் பங்குத்தானஞ்செய்த மக்கள் எல்லோரினதும் சரித்திரத்தை அது எடுத்துக்கூறும். இராக்காலத்திலே கிறீஸ்து

நாதரது சிரசின் பின்புறத்திலிருந்து பெரியதோர்திபம் ஒளிக்கதிர் வீசிக்கொண்டிருக்கும். அதனை இத்தாலியிலிருந்து ஜிப்ரோல்றர்வரையிலே காணக்கூடிய தாய் இருக்குமெனச் சொல்லப்படுகிறது.

ஆஸ்திரியாவும் சம்யூனிஸமும்

ஆஸ்திரியாவைப் பலவருடங்களாக ஆக்கிரமித்திருந்த ரூஷிய சோவியற்படைகள் சென்றவருடம் அதைவிட்டு வலசைவாங்கிய பின் அங்குமுதன்முதலாகச் சமீபத்தில் பொதுத்தேர்தல் நடைபெறலாயிற்று. தனது இந்தமுதலாவது பொதுத்தேர்தலின் விளைவாய் அங்கு கம்யூனிஸத்துக்கு இடம் இல்லா என்பதை ஆஸ்திரியா பட்டவர்த்தனமாகத் தெரிவித்திருக்கிறது. ஏனெனில், இந்தப் பொதுத்தேர்தலிலே ரூஷியர்களால் ஆக்கிரமிக்கப்பட்டிருந்த பகுதிகளில் கம்யூனிஸ்தர்கள் படுதோல்வியடைந்தார்கள். மொத்தமாகவுள்ள 165 ஸ்தானங்களிலும் கத்தோலிக்கமக்கள் 82 ஸ்தானங்களையும், ஏனைய கூட்டுக்கட்சிகளைச் சேர்ந்த சோஷலிஸ்தர்கள் 75 ஸ்தானங்களையும், ஜேர்மன்-ஆஸ்திரிய சுதந்திரகட்சியினர் 5 ஸ்தானங்களையும் வெற்றிகொள்ள, கம்யூனிஸ்தகட்சியினர் மூன்

படுகின்றன. இதுபற்றிய சட்டம் ஒன்று அமெரிக்கபாராளுமன்றத்தில் அங்கீகரிக்கப்பெற்று ஜனாதிபதி ஜலன்ஹாவர் அவர்களால் சென்ற ஆனிமாதம் 30-ந்திகதியன்று கைச்சாத்திடப்படலாயிற்று.

கத்தோலிக்க சமாச்சாரம்

பெல்ஜியதேச பிறசெல்ஸ்நகரிலே 1958-ம் ஆண்டு பெரும்பிரஸ்தாபமாய் நடைபெறவிருக்கின்ற உலகபொருட்காட்சியிலே அமைக்கப்படவிருக்கும் வத்திக்கானின் அலங்கார காட்சிப்பொருள் மண்டபத்தை உலகில் எங்கெங்குமுள்ள கத்தோலிக்கமக்கள் ஆதரிப்பார்களெனத் தாம் நம்புவதாகப் பரிசுத்தபாப்பரசர் அறிவித்திருக்கின்றார். “தேவனின் நகரம்” என்று அழைக்கப்படவிருக்கின்ற இந்தக் காட்சிமண்டபமானது, உலகமுழுவதிலுமுள்ள கத்தோலிக்க சமயசம்பந்தமான காட்சியை அளிப்பதையே நோக்கமாகக் கொண்டிருக்கும். சோவியற்புஷிய காட்சிமண்டபத்திற்குப் பக்கமாக அமைக்கப்படவிருக்கும் இந்தமண்டபம் 1 லட்சத்து 50 ஆயிரம் சதுர அடி விஸ்திரமுடைய தாயிருக்கும். பொருட்காட்சியிலே பரிசுத்தஸ்தானத்தின் கம்மிஷனர் ஜெனறலாய் எம். போல்

பெல்ஜியதேச பிறசெல்ஸ்நகரிலே 1958-ம் ஆண்டு பெரும்பிரஸ்தாபமாய் நடைபெறவிருக்கின்ற உலகபொருட்காட்சியிலே அமைக்கப்படவிருக்கும் வத்திக்கானின் அலங்கார காட்சிப்பொருள் மண்டபத்தை உலகில் எங்கெங்குமுள்ள கத்தோலிக்கமக்கள் ஆதரிப்பார்களெனத் தாம் நம்புவதாகப் பரிசுத்தபாப்பரசர் அறிவித்திருக்கின்றார். “தேவனின் நகரம்” என்று அழைக்கப்படவிருக்கின்ற இந்தக் காட்சிமண்டபமானது, உலகமுழுவதிலுமுள்ள கத்தோலிக்க சமயசம்பந்தமான காட்சியை அளிப்பதையே நோக்கமாகக் கொண்டிருக்கும். சோவியற்புஷிய காட்சிமண்டபத்திற்குப் பக்கமாக அமைக்கப்படவிருக்கும் இந்தமண்டபம் 1 லட்சத்து 50 ஆயிரம் சதுர அடி விஸ்திரமுடைய தாயிருக்கும். பொருட்காட்சியிலே பரிசுத்தஸ்தானத்தின் கம்மிஷனர் ஜெனறலாய் எம். போல்

அதிவிருத்தாப்பிய கருதினல்

இன்று திருச்சபையிலுள்ள கருதினல்மார்களிலே லலாம் அதிவிருத்தாப்பியர் சென்மேரி மஜோர் மகாலயத்தின் அத்தியட்சகுரவரான 91 வயதுடைய கருதினல் வேர்தே ஆண்டவரே. இவர் கடந்த ஓர் வருடமாக “வில்லா எஸ். பிரான்செஸ்கோ” எனும் தமது வாசஸ்தலத்தை விட்டு வெளிச்செல்ல முடியாதவராயும், சென்ற ஆறுமாதங்களாகத் திவ்விய பூசைநிறைவேற்ற இயலாதவராயும் இருந்துவருகின்றார். தோட்டத்திலே தினமும் உலாவிவருவதையும் இவரீற்றுத்தி விட்டிருக்கிறார். கருதினல் வேர்தே ஆண்டவர் முத்திப்பேறு பெற்றபட்ட, அர்ச்சியசிட்டப்பட்ட விசாரணைகளிலேயே முக்கியமாகப் பணியாற்றிவந்து ரோமாபுரியிலேயே தமது குருத்துவவாழ்க்கை முழுவதையும் செலவிட்டிருக்கின்றார். இவர் ஓர் கருதினல் குருவானவர். ஏனெனில், இவர் ஏனைய

கருதினல் மாருள் எவரைப்போலாவது ஓர் மேற்றிராணியாருமல்ல. ஒரு அதிமேற்றிராணியாருமல்ல. 1888-ம் ஆண்டு பங்குனிமாதம் 31-ந்திகதி இவர் குருப்பட்டம்பெற்றார். 1925-ம் ஆண்டு மார்சுமாதம் 11-ம்பத்திராத பாப்பானவராலே கருதினலாக் கப்பெற்றார்.

“தேவனே எமது நம்பிக்கை”

“தேவனே எமது நம்பிக்கை” என்பதை ஐக்கிய அமெரிக்க தேசத்தின் அதிகாரபூர்வமான விருது மொழியாக்க வேண்டுமென்ற ஓர் பிரேரணையை அத்தேச சென்ற சபைநிறைவேற்றி ஜனாதிபதியின் அங்கீகாரத்துக்கென்று வெண்மாளிகைக்கு அனுப்பிவைத்திருக்கின்றது. இந்தவார்த்தைகள் 1865-ம் ஆண்டுமுதல் அத்தேச நாணயங்களிலே பதிக்கப்பட்டுவந்திருக்கின்றன. சென்றவருடம் ஆக்கப்பட்ட ஓர் புதிய சட்டப்படி இந்தவார்த்தைகள் சகலகடுதாசி நாணயங்களிலும் காணப்படவேண்டியன. இன்னும் அத்தேசத்திலுள்ள மிகப்பெரிய 50 தபாற்கந்தோர்களிலே சென்ற ஆவணிமாதம் 1-ந்திகதி தொடக்கம் “சமாதானத்திற்காக மன்றாடுங்கள்” என்ற மொழிகள் தபால் உறைகளிலே முத்திரைகுத்தப்

படுகின்றன. இதுபற்றிய சட்டம் ஒன்று அமெரிக்கபாராளுமன்றத்தில் அங்கீகரிக்கப்பெற்று ஜனாதிபதி ஜலன்ஹாவர் அவர்களால் சென்ற ஆனிமாதம் 30-ந்திகதியன்று கைச்சாத்திடப்படலாயிற்று.

“தேவனின் நகரம்”

பெல்ஜியதேச பிறசெல்ஸ்நகரிலே 1958-ம் ஆண்டு பெரும்பிரஸ்தாபமாய் நடைபெறவிருக்கின்ற உலகபொருட்காட்சியிலே அமைக்கப்படவிருக்கும் வத்திக்கானின் அலங்கார காட்சிப்பொருள் மண்டபத்தை உலகில் எங்கெங்குமுள்ள கத்தோலிக்கமக்கள் ஆதரிப்பார்களெனத் தாம் நம்புவதாகப் பரிசுத்தபாப்பரசர் அறிவித்திருக்கின்றார். “தேவனின் நகரம்” என்று அழைக்கப்படவிருக்கின்ற இந்தக் காட்சிமண்டபமானது, உலகமுழுவதிலுமுள்ள கத்தோலிக்க சமயசம்பந்தமான காட்சியை அளிப்பதையே நோக்கமாகக் கொண்டிருக்கும். சோவியற்புஷிய காட்சிமண்டபத்திற்குப் பக்கமாக அமைக்கப்படவிருக்கும் இந்தமண்டபம் 1 லட்சத்து 50 ஆயிரம் சதுர அடி விஸ்திரமுடைய தாயிருக்கும். பொருட்காட்சியிலே பரிசுத்தஸ்தானத்தின் கம்மிஷனர் ஜெனறலாய் எம். போல்

அமைத்துப் பரிபாலிப்பதற்கென நிதிசேகரித்து உதவிசெய்யுமாறு உலகமுழுவதிலுமுள்ள கத்தோலிக்கமக்களிடம் மனுப்பண்ணிக்கொள்ளப்படுமெனத் தாம் நம்புவதாகப் பாப்பரசர் இவரிடம் தெரிவித்திருக்கின்றார்.

இரட்டைப் பிள்ளைகள்

இங்கிலாந்திலே லீதம் நகர் அர்ச். இராயப்பர்கோவிலில் இற்றைக்கு 50 வருடங்களின்முன் ஒருங்கே அபிஷேகஞ்செய்யப்பெற்றவர்களான வண. ஹென்றி ஜிலெம், வண. பிரெடெரிக் ஜிலெம் எனும் இரட்டைப்பிள்ளைகளான குருப்பிரசாதிகள் இருவரும் சமீபத்தில் ஒருங்கே தமது குருத்துவ தங்கபூபிலியைக் கொண்டாடினார்கள். லீதம்குடும்பத்தில் பிறந்தாட்டுப்பிள்ளைகளில் இவர்கள் இருவருமே தற்போது சிவந்தராயிருக்கிறார்கள். வண. ஹென்றி சுவாமியார் தற்போது வசிக்கின்ற கிறிவரன் கன்னிகாமடத்தில் இருவரும் அந்தச்சபநாளை ஒருங்கே கழித்தார்கள். இருவரும் சிலவருடங்களின்முன்னரே தமது குருத்துவ தொண்டிலிருந்து இளைப்பாறியிருந்தார்கள்.

தொழிலாளர்களின் இல்லம்

உலகின் அநேகபகுதிகளிலிருந்தும் தெரிவிக்கப்பட்டுள்ள ஆலோசனையின் பேரிலே, வத்திக்கான் இராச்சிய மந்திரிகாரியாலயமானது, பரிசுத்தபாப்பரசரின் 80-வது பிறந்தபெருநாள் ஞாபகசின்னமாகவும், அச்சுபசந்தர்ப்பத்திலே கத்தோலிக்க உலகத்தின் பிள்ளைகளுக்குரிய வந்தனைவழி பாட்டின் அறிகுறியாகவும் ரோமாபுரியிலே “தொழிலாளர்களின் இல்லம்” ஒன்றை அமைக்கத் தீர்மானித்திருப்பதாய் அதிகாரபூர்வமாக அறிவிக்கப்பட்டிருக்கிறது. இந்த இல்லமானது உலகின் எல்லாப்பகுதிகளிலுமிருந்து ரோமாபுரிக்குச் செல்லநேர்கின்ற தொழிலாளர்கள் தங்கும் ஓர் விடுதியாக இருந்துவரும். அத்துடன் உலகமுழுவதிலுமுள்ள தொழிலாளர்களின் சேமலாபத்தைப் பாதிக்கின்ற அநேக பிரச்சினைகள் விஷயமாய்த் தகவலுக்கும், ஆராய்ச்சிகளுக்குமுரிய ஓர் நிலையமாயும் அமைந்து விருத்தியடைந்துவரும். ஏனைய நாடுகளிலுள்ள தங்கள் சகோதரர்களைப்போல இலங்கைக் கத்தோலிக்கமக்களும் தற்போதைய பரிசுத்தபிதாவின் மட்டிலே தங்களுக்குள்ள ஆழ்ந்தபற்றுதலுக்கு ஓர் சான்றாகவும், நடுத்தரகுடும்பங்களின் சமூகநிலைமைகளைச் சீர்ப்படுத்துவதிலே அவர் எடுத்துக்கொள்ளும் ஆர்வமிக்க பிரயத்தனங்களுக்கெல்லாம் சிறந்த ஓர் பாராட்டுதலாகவும் இச்சந்தர்ப்பத்தை வரவேற்பார்களென நம்பப்படுகிறது.

ஐப்பசிமாதம்

பரிசுத்த செபமாலைமாதாவுக்கு ஐப்புக்கொடுக்கப்பட்ட மாதம்.

போதுக்கருத்து: பிள்ளைகளுக்குக் கல்வியறிவு ஊட்டுவதிலே பெற்றோரின் உரிமை செவ்வனே காப்பாற்றப் படுமாறு வேண்டிக்கொள்வது.

வேதபோதககருத்து: வேதபோதக நாடுகளின் தற்போதைய தேவைகள் சகல விசுவாசிகளினதும் தராள மனப்பான்மையால் பூர்த்தியாகு மாறு மன்றாடிக்கொள்வது.

சத்தியவேத

பாதுகாவலன்

1956-ம் ஆண்டு
புரட்டாசிமாதம் 27-ந் திகதி

செபமாலை

— M. J. M. —

இப்பூவுலக மக்களை மரியாயுடனும், பரமதேவனுடனும் பிணிக் கும் அருந்தனை மரியாயின் மணி மாலையாகும் செபமாலைவே. இப் பெயரை உச்சரித்தாலே தேன் சொட்டுகின்றது. அன்பையும், பக்தியையும் உணர்த்துகின்றது. அது பலமணிகளாலாய மாலையாயினும், அதிற்பொதிந்திருக்கும் கருத்துகளின் ஆழந்தானென் னே! மரியாயின் மைந்தர் இந்த மதிக்கரிய மணியாரத்தை எவ்வளவு ஆர்வத்துடனும், பிரமாணிக் கத்துடனும் தம்முடன்வைத்திருந்து செபமாலையைச் செபிக்கிறார்கள்.

எம் தேவஅன்னை அநேகமாய் விரும்பித்தேடும் செபமுறை செப மாலையாகையால், இந்த ரோசாமலர்களை மரியன்னைக்கு மாலையாகத் தொடுப்பதைவிட நாம் செய்யக்கூடியதென்ன? அன்னையின் சென்னியிற்குடத் தகுதிவாய்ந்த கிரீடம் வேறுண்டா? அவவுடைய மகத்துவத்தை விளக்க இது தகுதியன்றோ! பாத்திமாவில் அவ உலகிற்கு விடுத்த வேண்டுகோள் நாளாந்தஞ் செபமாலை சொல்லவேண்டுமென்பதாகையால் அன்னையின் அடித்தொழும்பர் இப்பரலோக செய்தியை ஆர்வத்துடன் அனுட்டித்து வருகின்றனர்.

நீர்ச்சுழியில் அகப்பட்டு மாண்டு மடியும் தருவாயிலிருப்பவன் புல்லையுந் துணையாய்ப் பற்றுவது போலப் பாவியுஞ் செபமாலை யைக் கைப்பற்றித்தான் ஆவலிக்கும் ஆறுதலையும், தேறுதலையும் அடைந்து, பச்சாத்தாபக் கண்ணீர்விட்டு மெய்யானமந்தையை வந்தடைகிறான், எமதுவாழ்க்கையில் நிகழும் பேராபத்துக்களிலும், கடுஞ்சோதனைகளிலும், சிவியச்சுழலிலும் சோர்விலா அரும்படை செபமாலை. மரண பத்திலிருப்பவன் தனது சிவியம் ஓடி ஓய்வடையும்பொழுது, மர

ண வியர்வை நெற்றியிற்படரும் பொழுது, மூச்சுத்திணறி அக்கப்பாடு படும்பொழுது செப மாலையைக் கனிவாய்க் கையில் இறுகப்பிடிக்கிறான். செபமாலை அபூர்வமான ஆயுதம். நாம் எங்கிருப்பினும், என்னசெய்யினும் செபமாலையைத் தரித்து ஆயுத பாணிகளாயிருப்பின் மரியன்னை யுடன் ஐக்கியப்பட்டிருப்போம்; வல்லவராயிருப்போம்.

செபமாலை எமக்குப் பரம ஞானத்தைக் கற்பிக்கிறது. திருக்குடும்பத்தினதும், சிறப்பாகக் கிறிஸ்துநாதரினதும், கன்னிமரியாயினதும் சிவியத்தின் ஒவ்வொரு அம்சத்தையும் செபமாலைத்தியானத்தில் அவதானிக்க முடிகிறது. அவர்களுடைய இன்பமுந் துன்பமும், உயர்ச்சியுந் தாழ்ச்சியும், மகிமையுந் துக்கமும் எமது தியானப்பொருள்களாகி, எமது பரமஎசமானரைப் பின்செல்ல ஏதுவாகின்றன.

செபமாலை மதுரமும், தனிச் சிறப்பும் வாய்ந்தது. வர்ணிக்க முடியாத அருளும், ஆற்றலும் நிறைந்தது. செபமாலை செபிப்பதினாலும் அற்புதங்களுக்குத் தான் அளவுண்டோ! இந்தஇலகுவான, எளிமையான செபங்கள் எமக்கு எத்துணைநன்மைபுரிவன என்பதைச் சரிவர அறியும் பெற்றி வாய்ந்தோமில்லை. நாமனைவரும் எங்கள் இல்லங்களிலோ, அன்றேல் ஆலயங்களிலோ ஒன்றுகூடி இந்தஐப்பசிமாதத்தில் செபமாலை யைப் பக்தியுடன் செபித்தால் தேவஅன்பும், அருளும், அன்னையின் பெருந் துணையும் கைகூடுமென்க.



அதிதூதரன்

அர்ச். மிக்கேல்

நிகழும்புரட்டாசிமாதம் 29-ந் திகதியன்று கொண்டாடப்படும் அதிதூதரன் அர்ச். மிக்கேல் திருநாளானது, ரோமாபுரிக்கு வெளியே ஏழுமைல்தாரத்தில் சலாறியன்பாதையிலுள்ள அர்ச். மிக்கேல் அதிதூதரின் திருச்சேத்திரம் 2-வதுபொனிப்பாஸ்தனும் பாப்பானவராலே அர்ப்பணஞ் செய்யப்பெற்றதை ஞாபகப்படுத்துவதாகும். ரோமாபுரியிலே அர்ச். மிக்கேல்பேரால் அர்ப்பணஞ்செய்யப்பெற்றனவாய்ப் பத்துக்குமேற்பட்ட ஆலயங்கள் இருந்துவருகின்றன. சாதாரண



யாழ்ப்பாணம், பரிசுத்த அடைக்கலநாயகியின் ஆலயத்திலே தடைபெற்று வரும் சதாசகாயமாதா நோவனைப் பக்திமுயற்சியின் 200-ம்நாள் பூர்த்திவிழா வருகிற ஐப்பசிமாதம் 3-ந் திகதி புதன் கிழமை கொண்டாடப்படும். இவ் விழாவிற்முந்திய திரிதின ஆராதனைகள் 30-9-56 ரூயிற்றுக் கிழமை ஆரம்பமாகித் தினமும் பிற்பகல் 5-45 மணிக்குச் செபமாலை, பிரசங்கம், திவ்விய சற்பிரசாத ஆசீர்வாதத்துடன் முடிவாகும். திரிதின ஆராதனைகளின்போது வண. எஸ். பீற்றர்சுவாமியவர்கள் பிரசங்கஞ்செய்வார். 3-ந் திகதி காலை 6 மணிக்குப் பாடந்பூசையோடும், பிற்பகல் 5-30 மணிக்குச் செபமாலை, பிரசங்கம், வேஸ்பர், திருச்சுருபு சுற்றுப்பிரகாரம், திவ்விய சற்பிரசாத ஆசீர்வாதத்தோடும் விழா பூர்த்தியாகும். சதாசகாயமாதாவின் புக்தர்கள் அனைவரும் இவ்விழாவில் பங்குபற்றுமாறு கேட்டுக்கொள்ளப் படுகின்றார்கள்.

ரோமானிய தேவாராதனை முறையானது, இந்தப்புரட்டாசிப்பெரிய திருநாளுடன் அர்ச். மிக்கேலுக்குத் தோத்திரமாக அவர்தரிசனமான திருநாளை வைகாசிமாதம் 8-ந்திகதி கொண்டாடி வருகின்றது. வைகாசித்திருநாள் முதலாவது ஜெலாசியுஸ் பாப்பானவரின் ஞானஆளுகைகாலத்திலே கி. பி. 492-ம் ஆண்டு இத்தாலிய அதிரியாற்றிக் கடற்கரைக்குச் சமீபமான அப்பூலியாவிலே கோர்கானோகுன்றின் உச்சியில் அர்ச். மிக்கேல் காட்சியளித்ததை ஞாபகப்படுத்துவதாகும். தமக்குத்தோத்திரமாக அங்கே ஓர்கோவில் கட்டப்படவேண்டுமென்று அர்ச். மிக்கேலே கேட்டுக்கொண்டார். இத்திருசேத்திரம் தனதுபுதுமைகளாலே பெரிதும் பிரஸ்தாபமடையலாயிற்று. அர்ச். மிக்கேலின் நாமம் சாதாரணபூசையின்போது அடிக்கடி வருகின்றது. பாவசங்கீர்த்தன மந்திரத்திலே அவர்நாமம் தேவதாயாரின் நாமத்தைத்தொடர்ந்து வருகிறது. தூபத்தை ஆசீர்வதிக்கும்போது அவர் மன்றாடிக் கொள்ளப்படுகின்றார். இது எதற்காக வெனில், அர்ச். மிக்கேல் கத்தோலிக்கிருச்சபையின் காவலான தூதராகக் கொள்ளப்படுகின்றார். இசுரூயேலின் பாதுகாவலராகத் தேவனாலே நியமிக்கப்பட்ட அவர் இப்போது உண்மையான இசுரூயேலின் — அதாவது திருச்சபையின் பாதுகாவலராக இருக்கின்றார். அவர் சாத்தானையும், கெட்டுப்போன சம்மனசுகளையும் எதிர்த்து நடத்திய போராட்டத்திலே சம்மனசுகளைத் தலைமைதாங்கி நடத்தி வெற்றிமாலைகூடினார். அதனால் இன்று அவர் பிசாசின் தந்திரங்களை எதிர்த்துக் கிறிஸ்துவர்களின் பாதுகாவலராக இரந்துகொள்ளப்பட்டு வருகின்றார்.

இயல்பலரும் செபமலரும்

ரோசாமலர் கொய்து மாலை கோர்த்து எமது ஆண்டவளுக்குச் சூட்டுவதில் வாலிபன் ஒருவன் அதிகவிருப்பங் கொண்டிருந்தான். தான்தொடுத்தமாலையை மாதாவுக்குப் பாதகாணிக்கையாக வைப்பான். இப்படி அநேக நாட்கள் கழிந்தன. அவனுடைய பெற்றோர் இறந்தனர். சொற்ப நாட்களுக்குப்பின் அவன் உலகத்தைத்துறந்து சந்நியாசியானான். தனது புதியகடமைகளை நிறைவேற்றி வரும்பொழுது மரியன்னைக்கு மாலைசூட்டநேரமோ, தருணமோ அவனுக்குக்கிடைக்கவில்லை. அவவுடைய சுருபத்தின்முன்போயிருந்து, மாலைகோர்க்க முடியாமலிருப்பது தனக்கு எவ்வளவோ மன வருத்தமென்று கூறினான். அப்போது மாதாதாமே காட்சிகொடுத்து அவனைத் தேற்றி, ரோசாமலர்களுக்குப் பதிலாகத் தமது செபமாலை யை ஒதுவது தமக்குப் பிரியமென்று கூறினான். பின்னர் அவன் செபிக்கத் தொடங்கினவுடனே அவனுடைய வாயிலிருந்து ஒவ்வொன்றாகச் சொரிந்த ரோசாப்பூக்களை மாதா எடுத்து ஓர்மாலை தொடுத்துத் தம்முடைய முடியிலே செருகிவிட்டு மறைத்துப்போயினான்.



குடும்பசெபத்துடன் அன்றைய நாளை முடிப்பதற்குச் செபமாலை செபிப்பதைவிட உத்தமமான வழி வேறில்லை. நேரத்தை ஆவலாதிக்கையில் வீண் விரயஞ் செய்வதைவிட, மாதாவுடன் பத்துமிடஞ் செலவழிப்பது உத்தமம்.

நன்றியறிந்த ஸ்தோத்திரம்

யேசுவின் திருஇரக்கத்தாலும், ஆசாரத்துக்குரிய கியோமர் ஆண்டகை அவர்களை நினைந்து வேண்டிக்கொண்டதாலும் எனது மகனின் நோய்நீங்கிப் பூரணசுகம் கிடைத்தது. கேட்டகாரியம் கடைத்ததற்காக நன்றியறிந்த தோத்திரம்.

மாகுறெற்ற ரோமான்

வேதபோதகநாடுகளின் குரலொலி



“இவ்வலக சம்பந்தையுடைய ஒருவன் தன்சகோதரன் கஷ்டப்படுகிறதைக் கண்டும் அவனுக்கு இரங்காமல் தன்னுள்ளத்தை முடிக்கொண்டால், தேவசநேகம் அவ னிடத்தில் நிலைப்படுத்தப்படாது?” (1 அரு. 3:17.)

விசுவாசப்பாப்புதல் வேலைகளுக்கு உதவிசெய்யும் சபையின் அன்பர்களுக்கு ஒருவேண்டுகோள்!

தேசிய விசுவாசப்பாப்புதற் சபை அதிபர் கூறுவதாவது: “வருகிற ஐப் பசிமாதம் 21-ந் தேதி விசுவாசப்பாப் புதல் ஞாயிறுஎன்பதை உங்களுக்கு நினைவுபடுத்தவேண்டும். அதற்குவேண்டிய ஆயத்தங்களைச் செய்யுங்கள். விசுவா சப்பாப்புதல்சபை, மாசில்லாத குழற் றைகள்சபை, அர்ச். இராயப்பர்சபை ஆகியவற்றைக் குறித்து முன்னிலும் அதிகமான அங்கத்தவர்களைச் சேருங் கள். செபம், தபம், தியாகம், தருமம் செய்யுமாறு அவர்களைத் தூண்டி விடுங்கள்.”

உலக இரட்சணியத்திற்காகத் தமது இரத்தமெல்லாம் சிந்திச் சிலுவையில் உயிரிழந்த யேசுபெருமானை இன்னும் கோடாகோடிமக்கள் அறியாதிருக்கின் றார்கள். “இந்த மந்தைக்குச்சேராத ஆடுகளும் எனக்குண்டு; அவைகளை யும் இந்த மந்தைக்குச்சேர்க்கவேண்டும்” மெனத் தேவகுமாரன் முன்னூக்கறி யுள்ளார். ஆதலால், அயராதுணக்கத் துடன் ஆயத்தங்கள் செய்யுங்கள். விசேஷமாக முற்கூறிய சபைகளின் அங் கத்தவர்கள் இன்னும் அநேகரை இச் சபைகளில் சேர்த்துச் செபம், தபம், தியாகம், தருமம் முதலியவற்றை நுணு நுணுக்கமாகச் செய்யும்படி அவர்க ளைத் தூண்டிவிடுங்கள். இவற்றின் அவ சியம் இன்றுமிக அதிகரித்திருக்கின் றது. அநேக கருகினால்மார், மேற்றி ராணிமார், குருமார், விசுவாசிகள் தங்கள் வேதவிசுவாசத்திற்காகத் துன்ப துரிதங்களை அனுபவித்து உயிரை யிழந்து வருகின்றார்கள். கிறிஸ்து நாதரில் எங்கள் சகோதரர்களாகிய இவர்கள் உபாதிக்கப்படும்பொழுது நாம் உதவிசெய்யப் பின்வாங்குவது முறையா?

பரிசுத்தபிதா

15-ம் ஆசீர்வாதப்பர்

வேதப்பாப்புதலைப்பற்றி விசுவாசிகளுக்குக் கூறியுள்ள புத்திமதியாவது:

தேவஇரக்கத்தினால் கிறிஸ்துவர்க ளாகி, விசுவாசத்தின்வழியாக எண்ணி லடங்காத நன்மைகளைப் பெற்றுவரும் விசுவாசிகளுக்கு நாம் கூறவிருப்பவது அஞ்ஞானிகளின் மனந்திரும்புதலை யிட்டுத் தேவன்கொடுக்கருளிய கட் டையைச் சிந்தித்துப்பாருங்கள். எங் கள் சகோதரர்கள் மட்டிலே எங்க ளுக்குப் பெரியகடமைகள் உண்டு, அவர்களின் தேவைகள் அதிகரிக்க அதிகரிக்க, அவர்கள்மட்டில் எங்கள்

உதவிகளும் அதிகரிக்கவேண்டும். அஞ் ஞானிகள் ஞானக்குருடர்கள். பிசா சின் அடிமைகள். அதனால் இவர்களி லும்பார்க்க எமது உதவிகள் யாருக்கு அதிகம்தேவை? ஆதலால், உங்களால் இயன்றஅளவு இவர்களின் ஞானக் குருட்டாட்டத்தைக்கே ஞான ஒளி யைப் பிரகாசிப்பிக்க—பிசாசின் அடி மைத்தனத்திலிருந்து நீக்க வேதபோத கர்களுக்கு உதவிசெய்யுங்கள். அங்ங னம்செய்கிறவர்கள் பிறத்தியார்பட்டில் தங்களுக்குள்ள கடமைகளை நிறை வேற்றித் தேவனுக்கு நன்றியறிதல் செய்தவர்களாக இருப்பார்கள்.

வேதபோதகர்களுக்கு நாம் மூன்று வகையாக உதவிசெய்யமுடியும். முத லாவது, தேவஉதவி இல்லாவிட்டால் வேதபோதகர்களின் பிரயாசையெல் லாம் விழலுக்கிறதை நீராவிடும். ஆதலால் அவர்கள் செய்யும்வேலைகள் பயனுள்ளவைகளாகத் தேவ உதவி வேண்டும். அர்ச். பவுல் அப்போஸ்த லர் கொரிந்தியருக்கு எழுதியிருப்பத் தில்கூறியதுபோல், “நான் நடேன். அப்பொல்லோ நீர்ப்பாய்ச்சினான். ஆனால், தேவன் வினையவைத்தார். ஆதலால் தாழ்மையுள்ளவர்களின் அய ராத செபம்ஒன்றே வேதபோதகர்க ளுக்கு வரப்பிரசாதங்களைப் பெற்றுக் கொடுக்கும் வலிமையுடையது.”

“நீங்கள் எதைக்கேட்டாலும் எனதுபிதா அதைஉங்களுக்குத் தரு வார்” என்று தேவகுமாரன் வசனித் தார். விசுவாசப்பாப்புதலுக்காகச் செய்யப்படும்செபம் ஒருபோதும் பய னற்றதாகாது. ஏனெனில், இதுவும் பார்க்கத் தேவனுக்குப் பிரியமானது வேறில்லை. மலையின்உச்சியில் மோயீ சன் கைகளைவிடுத்துப் பிரார்த்தித்த பொழுது “அமலெக்” புத்தத்தில் ஈடு பட்டிருந்த இஸ்ரவேல் சனங்களைத் தேவன் மீட்டார். அதுபோலச் சகல விசுவாசிகளினதும் செபங்களைக்கேட் டித் தேவன் தமதுதிராட்சைத்தோட் டத்தில் அரும்பாடுபடும் வேதபோத கர்களின் உழைப்புகளையெல்லாம் பலன்கொடுக்கச் செய்வார். இந்த நோக்கமாகவே “செப அப்போஸ்தல சபை” ஸ்தாபிக்கப்பட்டது.

இரண்டாவதாக, வேதபோதகர் களின் எண்ணிக்கை மிகக்குறை வாய்க் இருக்கிறது. இக்குறை நிறை வாகவேண்டும். புத்தத்திற்குமுன் இக்குறை மிகவுமபாரியதாய் இருந் தது. இன்னும் எத்தனையோஇடங் களில் வேதப்பாப்புதல் வேலையைச்

செய்ய ஆட்கள் இல்லை. இக்குறையை நீக்குவது உங்கள் பாரியகடமையா கும். ஆதலால் உங்களுக்குமார்த்தி யிலும், குருமடங்களிலும் ஆத்தம தாகத்தைத் தூண்டிவிடுங்கள். எந்த லெளகீகநன்மையைக் குறித்தாவது ஆத்தமவிடாயுள்ள குருமாரை வேத போதகவேலைக்கென்று பிறநாடு களுக்கு அனுப்பப் பின்வாங்காதேயுங் கள். அங்ஙனம் குருமாரைப்பிறநாடு களுக்கு அனுப்புவதால் உங்கள்மேற் றிராசனத்திற்கு நஷ்டமென்று கருத வேண்டாம். பிறநாடுகளுக்கு நீங்கள் அனுப்பும் ஒருகுருவானவருக்குப்பதி லாகத் தேவன் பலரை உங்கள்மத்தி யில்கொடுப்பார். சிரேஷ்டகுருமாரே! பக்திவாராகியமும், புண்ணியசீல மும், ஆத்தமதாகமும், புத்திசாதரி யமுமுள்ள குருமாரைத்தெரிந்து வேத போதக நாடுகளுக்கு அனுப்புங்கள். அவர்கள் தேவதொண்டாற்றியஇடத் தில் பிசாசின் அடிமைத்தனம் நீங்கி வேதம் தழைத்தோங்குவதாக நீங் கள் நன்குஅறிந்தால் உங்கள் வேத போதகபடையை வேறோடுஇடத்திற்கு மாற்றிஅனுப்புங்கள். அங்கும் அவர் கள் திறம்படப்பணியாற்றிக் கிறிஸ்து நாதரின் கொடியைநாட்டி உங்கள் சபைக்கும் பெரும்பேறுகளைத் தேவ னிடம் பெற்றுத்தருவார்கள்.

கடைசியாக விசுவாசப்பாப்புதல் வேலையைக்கொண்டுநடத்த அதிகமான நிதிஅவசியம். ஆதலால் உங்கள் இயல்பிற்குத் தகுந்தவாறு தாராள மாய் உதவிசெய்யுங்கள். அர்ச். அரு ளப்பர் தமதுநிபுத்திலே தரித்திரர் கள்மட்டில் நமதுகடமையைப்பற்றிக் கூறுவதாவது: “இவ்வலகசமபத்துக் களை உடையஒருவன் தனதுசகோ தரன் இக்கட்டுப்படுகிறதைக்கண்டும் அவனிலேஇரங்காமல் தன்மனதை முடிக்கொண்டால் தேவசநேகம் அவ

னிடம் நிலைத்தாப்பது எப்படி?” ஆத லால் இக்கட்டுஇடஞ்சல்களில் மட்டு மல்லாது பிசாசின் அடிமைத்தனத் திலும் ஈடுபட்டிருக்கும் உங்கள்சகோ தர அஞ்ஞானிகட்கு உதவிசெய்ய நீங் கள்மிகமிகக் கடமைப்பட்டிருக்கின் றீர்கள்.

வேதபோதகவேலையில் ஈடுபட்டு மைக்கும் மூத்தசபையாகிய “விசுவா சப்பாப்புதல்சபை” எங்கள்முன் னோர்களால் பாராட்டப்பட்டிருக்கிறது. இப்பரிசுத்தசபை இன்னும்ஊக்கத்து டன் பணியாற்றிப் பன்மடங்குஅதிக பலனைப் பெறுமெனநம்புகின்றோம். தொடங்கியிருப்பதும், தொடங்கப் போவதமான வேதப்பாப்புதல் வேலை களையெல்லாம் பாரமரிக்க இச்சபை திட்டவட்டமானவழிவகைகளை ஆக்க வேண்டும். அக்கிரமங்களைப் பரப்புவ தற்குப் பெருந்தொகைப்பணம் செல வாகியிருக்கின்றது. தேவனின்வேலை யைச்செய்யப்பணியில்லாமல் பெரிதும் கஷ்டப்படுவதைக் கத்தோலிக்கலகம் அறிந்த தாராளமாக உதவுமெனநம்பு கின்றோம்.

மாசில்லாத குழந்தைகள் சபை:


மாணத்தகுமாயிலிருக்கும் அஞ்ஞானக்குழந்தைகளுக்கு ஞானத் தீட்சைகொடுப்பது இச்சபையின் வேலை. எங்கள்சிறுவர், சிறுமிகளை இச்சபையில் சேரும்படி ஊக்கப்படுத் துவதற்கும். அப்போதுசிறுவயதிலே யேஅவர்கள் விசுவாசத்தின் பெறுமதி யைஉணர்ந்து அதனைமற்றவர்களுக்கும் பரப்புவார்கள்.

அர்ச். இராயப்பர்சபை:

சுதேச குருமாரைஆக்க உதவுவது இச்சபை யின்வேலை. பதின்மூன்றாம் சிங்காய பாப்பானவர் இச்சபையைப் பாராட்டி யுள்ளார். அவரதுகட்டளைப்படி வரு டாவருடம் மூன்றுஇராசாக்கள் திரு நாளன்று உலகிலுள்ள எல்லாக்கோ வில்களிலும் ஆபிரிக்க அடிமைகளின் மனந்திரும்புதலுக்காகக் காணிக்கைப் பணம் திரட்டி விசுவாசப்பாப்புதல் சபைக்கு அனுப்பப்படும்.

ஆதலால் வந்தனைக்குரிய சகோதர் களே! நமதுஆசை பூர்த்தியாகும்படி உங்கள்மேற்றிராசனங்களில் குருமா ருக்கு ஆத்தமதாகத்தை உண்டுபண ணக்கூடிய விசேஷப்பயிற்சிகொடுங்கள். விசுவாசிகள் பொதுவாக வேதபோதக வேலைக்கு உதவிசெய்யும் மனப்பான் மையுள்ளவர்கள். விசுவாசிகளின் தாராளசந்தைடைச் சாதரியமான முறையில் பாவித்த வேதபோதகஞ் செய்வோருக்கு உதவிசெய்யுங்கள்.

*
எமது சொந்த மிஷன்களில் பாலானியில் ஓர் மிஷன் ஆரம்பமாகிறது.*



“இந்த ஆட்டுக்கிடையைச் சேராத வேறு ஆடுகளும் எனக்குண்டு; அவைகளையும் நான் கொண்டுவரவேண்டும். அவைகளும் என் தூற்சத்தத்தைக் கேட்தும்; அப்பொழுது ஒரே ஆட்டுக்கிடையும், ஒரே மேய்ப்பனும் ஆதும்.” (அரு. 10:16)

அவர்தான் என் தந்தை

— T. S. Rajan —

இரவு ஒன்பதுமணியிருக்கும். பங்குக்குருவானவர் அன்று புதிதாகப் பக்கத்து ஊரிலிருந்துவந்து கலியாணப்பாடற்பூசை நிறைவேற்றிய சுவாமியாருடன் பேசிக்கொண்டிருந்துவிட்டுத் தமது அறைக்குச் சென்றார். விளக்கை ஏற்றி மறுநாள் ஞாயிற்றுக்கிழமைச் சவிசேஷத்தை வாசித்துப் பிரசங்கத்திற்குக் குறிப்புகள் எடுத்துக்கொண்டிருந்தார். புதிய குருவானவர் தோட்டத்தில் உலாவியபடியே செபமாலை செபித்துக்கொண்டிருந்தார். அப்போது தோட்டத்தின் மூலையிலிருந்து வண்டிக்காரனின் குடிசையிலிருந்து சிறு பேச்சொலிகேட்டது. தமக்கு மிகவும் பழக்கமான அந்தக்குரலைக் கேட்டு அவர் சிறிது அயர்ந்துநின்றார். அவர்கள் தொடர்ந்து பேசிக்கொண்டிருந்தார்கள்.

“பெரியவரே! நான் ஏதோ சொல்லுகிறேனென்று கோபித்துக் கொள்ளக்கூடாது. சாதாரணநாட்களில் இதுநடந்திருந்தால் உம்மையாரும் ஒன்றும் கேட்டிருக்க மாட்டார்கள். என்வாழ்நாளிலே இந்த ஊரில் இத்தகைய பிரபலமான திருமணத்தை நான்கண்டதில்லை. அத்துணை சிறப்பான ஓர்நாளில் நீங்கள் இப்படித் தூங்கிவிட்டுத் தாலிகட்டும்வேளை கோவிலுமணியை அடிக்காவிட்டால் யார்தான் கோபிக்கமாட்டார்கள்...?”

“சவிரிமுத்து! நீ சொல்வதை நான் ஏற்றுக்கொள்கிறேன். அந்தப்பிழைக்காக நான் மன்னிப்பும் கேட்கத் தயாராயிருக்கிறேன். ஆனால், நமது பங்குக்குருவானவர் நான் உண்மையைச் சொல்ல இடமளிக்கவில்லை. அதைக் காது கொடுத்துக்கேட்கத் தயாராயிருக்கவில்லை. என்வயதென்ன, அவர் பிராயமென்ன? என்னதான் வேலைகாரனும் இருந்தாலும் அவனைக்கோபிக்க ஒருஎல்லையில்லையா?”

“நீங்கள் சொன்னதில் சுவாமியார் எதைக் கேட்கவில்லை என்கிறீர்கள்...?”

“இதுபோன்ற ஆடம்பரமான கலியாணப்பூசைகளில் என்னையே மறந்து மணியடிக்காமல் இருந்ததுண்டு. சுவாமியாரும் கோபித்ததில்லை. ஆனால், இன்று விஷயமே வேறு. இன்றைய திருமணகாலாகலம் என்னைச் சுமார்பத்து ஆண்டுகளுக்குமுன் தள்ளிக்கொண்டுபோய் நிறுத்தியது. என்மகனின் கலியாணமும் இத்தகைய ஆடம்பரத்துடன் தான் நடக்கவிருந்தது. எல்லாம் ஏற்பாடாயிற்று. முடிவில் கடவுள் சித்தம் வேராயிருந்தது. கலியாணமே நடக்கவில்லை. முன்பு நடந்தவைகளைப்போல் இன்றையவைபவம் என்னை மயக்கமுற வைக்கவில்லை. அழச்செய்யவில்லை. அதற்கு நேர்மாறாக அவ்விழாக்கொண்டாட்டத்திலேயே ஊன்றி லயித்திருந்தேன். எங்கே மறந்து மணியடிக்காமல் இருந்துவிடுவேனோ என்று கயிற்றைப் பிடித்துக்கொண்டே இருந்தேன். பெரியமணியடிக்க, சிறியமணி ஓசைஎழுப்பியது. என் பலம்கொண்டு பெரியமணியை இழுத்தேன். உச்சியில் கயிறு தெறித்துஅறுந்தது. கண்டாமணி ஒருஅங்குலம்கூட அசைந்துகொடுக்கவில்லை. பொத்தென்று கீழேவிழுந்தேன். தேகத்தில் பலத்த அடிபட்டது. ஆர்மோனியத்தின் ஆரவாரத்திலே—சனநெரிசலிலே மக்கள் தங்க

ளையே மறந்திருந்தார்கள். எனவே, மணியோசையைப்பற்றி யாருமே கவனம் செலுத்தவில்லை. பிறகு மத்தியானப் போசனத்திற்காகக் குசினிப்பக்கம் சென்றேன். தற்செயலாகச் சுவாமியாரைச் சந்தித்தேன். அவர் வன்மையாக என்னைக் கண்டித்தார். அவர் எவ்வளவு கோபமாய் இருந்தாரென்றால், நான் என்மனம்விட்டுப் பேசவே இடமளிக்கவில்லை. கடைசியாக என்னை மணியடிக்கும் வேலையிலிருந்து நீக்கி விட்டதாகச் சொல்லிச் சென்றுவிட்டார்.”

“இதுபோன்ற சமயங்களில் நான் என்னையேமறந்து மணியடிக்காது இருந்ததுண்டு. ஆனால், இன்று அப்படியல்ல என்கிறீர்களே. அதன் அர்த்தம்...?”

“சவிரிமுத்து! இன்றுடன் எனக்கு 55 வயது பூர்த்தியாகிறது. எனது வாழ்க்கைவரலாற்றை எவரிடமும் நான் சொல்லியதில்லை. நாம் இருவரும் கொஞ்சக்காலந்தான் பழகினோம். நகரும், சதையுமாய் விட்டோம். உன்னிடம் இதைச் சொல்லாவிட்டால் பிறகு என்மனம் என்றுமே நிம்மதியடையாது. கேள்... நாலு பேர்சேர்ந்து இழுத்து அடிக்கவேண்டிய பெரியமணியை இந்த வயதில் ஒருவனே ஆட்டியடிக்கிறேன் என்றால், வலிபத்தில் நான் எப்படி இருந்திருப்பேன் என்று யோசித்துப் பார். நாகபட்டணத்திலே எந்தகப்பனார் ஓர் நியாயவாதியாயிருந்தார். நான் அவருக்கு ஒரேபையன். நன்றாகப் படிக்கவைத்தார். தக்கபருவத்தில் அரசாங்கவேலையில் அமர்த்தினார். என்விருப்பம்போல் அழகான பெண்ணைத் திருமணம் முடித்து வைத்தார். எனக்குக் கலியாணமான மூன்றாம் ஆண்டு ஏராளமான சொத்தை வைத்துவிட்டு அப்பா இறந்தார். அதன்பின் சரியாய்ப்பத்தாம்பாள் என்னை 'அப்பா' என்று அழைக்க அருமையான ஓர்பையன் பிறந்தான்.

அந்த ஆனந்தத்தில் தகப்பனை இழந்த துக்கத்தையும் மறந்தேன். உடனே அரசாங்க உத்தியோகத்தை உதறித்தள்ளிச் சொந்தத்தில் ஒரு பெரியவியாபாரத்தை ஆரம்பித்தேன். என் குடும்பத்தின் மேல் ஆண்டவருடைய பார்வை இருந்தது. வியாபாரம் செழித்தது. பத்து ஆண்டுகளில் பெரியபணக்காரன் ஆனேன். எனது ஒரேமகன் ஞானமணி சமர்த்தனாய் விளங்கினான். படித்துப் பட்டங்கள் வாங்கினான். பரிசுகளை வாங்கிக்குவித்தான். வியாபாரத்துறையிலேயே இருப்பது நான்கு மணி நேரமும் மூழ்கியிருந்தான் எனதுபையனின் அந்தரங்கத்தை அறிய முடியாமற்போயிற்று. கல்லாரியைவிட்டதும் அவனை என் தொழிலிலேயே புகுத்தமுயன்றேன். என்பெரும்முயற்சியில் ஆயிரத்தில் ஒருபங்குகூட அவன் சிரத்தைகாட்டவில்லை. அதிகாலை யில் எழுந்து தேவாலயம் செல்வான். நேரம்கழித்தே விடுதிரும்புவான். மாலை யில் மறுபடியும் கோவில்சென்றால் இரவு எட்டுமணிக்குத்தான் விடுவாசலை மிதிப்பான். அவனது இதயதாகத்

தை அறியமுடியாத என்மனைவியும், நானும் அவனுக்கு ஒருகால்கட்டைப் போட்டுவிட நினைத்தோம். பெண்பார்க்கும்படலம் ஆரம்பித்தது. நல்லநிறமாய், மூக்கும் முழியுமாய், படித்தவளாய் மைசூர் பெரிய அரசாங்க உத்தியோகஸ்தர் ஒருவரின் பெண்ணைத் தெரிந்தெடுத்தோம். புயல்வேகத்தில் கலியாண ஏற்பாடுகள் முடிவடைந்தன. எங்கள்மகனை அதுவிஷயமாய் நான்கள் ஒருவார்த்தையும் கேட்கவில்லை. அதற்கு அவசியமும் ஏற்படவில்லை. அவனும் வாயைத்திறந்து ஏதும் சொன்ன வனுமல்ல. திருமணநாள் குறிக்கப்பட்டது. மூன்று ஓலைகள் வாசிக்கப்பட்டன. அழைப்பிதழ் அடித்து வழங்கப்பட்டது. உற்றார் உறவினர் வந்து கூடிவிட்டார்கள். பெண் விட்டார் பெண்ணை அழைத்துக் கொண்டு கோயில் போய்ச் சேர்ந்து விட்டார்கள். ஆனால், என் இல்லத்தில் மாப்பிள்ளைப்பையன் தென்படவில்லை. ஊரே அலமந்துபோய் விட்டது. அடுத்தவண்டியிலேயே பெண் விட்டார் ரெயின் ஏறிவிட்டார்கள். நான் எவ்வளவோ சமாதானம் சொல்லியும் அவர்கள் என்னை அலட்சியம் செய்து ஏமாற்றுக்காரன், ஒரு பெண்ணின் வாழ்வைச் சீர்குலைத்தவன், வஞ்சகன், துரோகி என்று திட்டிக்கொண்டு சென்றார்கள்.

நாட்கள் வாரங்களாகவும், மாதங்களாகவும், வருஷங்களாகவும் உரு எடுத்தன. எனதுபையன் ஞானமணியைப்பற்றித் தேடாத இடமில்லை. விசாரிக்காத ஆள் இல்லை. எனினும், எங்கள் முயற்சி பலிக்கவில்லை. மகனை இழந்த ஏக்கத்தில் என்மனைவி நோய்வாய்ப்பட்டு இறந்தாள். நானும் ஊண் உறக்கமின்றி நடைப்பிணமாய்த் திரிந்தேன். அதனால், தொழில் சீர்குலைந்தது. பெருத்த நஷ்டம் ஏற்பட்டது. நகைநட்டு, விடுவாசலை விற்றுக் கடனைக் கட்டிப் பிச்சைக்காரனைப்போல் வெளியேறினேன். தாடிவளர்த்து என் உருவமறைத்தேன். கொச்சைத்தமிழைப்பழகி நான் ஒருபட்டதாரி என்பதை அறவே மறையச் செய்தேன். என்குற்றங்குறைகளுக்குப் பிராயச்சித்தமாக ஏதாவது ஒரு கோயிலில் பணியாற்ற வேண்டுமென்று ஆசித்தேன். சில இடங்களில் வேலைகிடைத்தது. சரியான கூலிகிட்டவில்லை, சில இடங்களில் போதிய ஊதியம் கிடைத்தது. சரியான வேலை வாய்க்கவில்லை. எனவே, நாடோடியுதனைப்போல் ஊரூராய்ச் சுற்றினேன். கடைசியாகப் பத்து வருடங்களுக்குமுன் ஒருநாள் இங்கு வந்தேன். சுவாமியாரை அணுகி வேலைகேட்டேன். நான் மனமார ஆசித்த அதேமணியடிக்கும் வேலை எனக்குக் கிடைத்தது. சாதாரண நாட்களில் சின்னமணியையும், திருநாட்களில் பெரியமணியையும் அடிப்பதுதான் என் தொழில்.

நான் எத்தகைய திட்டத்துடன் என்மகனின் கலியாணத்தை நடத்த ஆசித்து ஏற்பாடுகள் செய்தேனோ, அத்தகைய விதத்தில் நடந்த கலியாணங்களில் நான் என்னையேமறந்து விடுவேன். பழைய சம்பவங்கள்

என்னை ஆட்டிவதைத்துவிடும். மணியின்கயிற்றைக் கையில் பிடித்தபடியே மணிக்கூண்டில் தூங்கிவிடுவேன். பிறகு நான் உணர்வுபெற்று எழும்பொழுது கலியாணக்காரர்கள் வெளியேறிக் கோயில் காலியாயிருக்கும். ஆனால், இன்றைய திருமணம் என்னை மயங்கவைக்கவில்லை. விழித்திருக்கச் செய்தது. அதற்குக் காரணம், கலியாணப்பூசை நிறைவேற்றிய குருவானவரின் அந்தக்குரல்தான். அதே இன்பநாதம்தான் என்மகனின் குரலும். சிறுப்பத்தில் அவன் சமயாசமயங்களில் தன் அறையில் அமர்ந்து பாடற்பூசையில் பாடப்படும் பாடல்களைப்பாடுவான். அதே தேவகானத்தை இன்று பல ஆண்டுகளுக்குப்பின் கேட்டேன். புளகாங்கிதம்கொண்டேன். எனதுபையன் ஞானமணி உயிருடன் இருந்தால், அல்லது தெய்வச்செயலால் குருவானவராயிருந்தால் இவரைப் போலத்தான் அவனும் இருப்பான். அதில் சிறிதும் சந்தேகமே இல்லை” என்றார்.

அதுவரை மௌனமாய்க் கேட்டுக் கொண்டிருந்த புதிய குருவானவரின் கண்கள் நீர்கட்டின. அவரையே அறியாது அழகையின் விம்மல் வெடித்திடும்போல் இருந்தது. கைக்குட்டையை வாயில் புதைத்துக் கொண்டு தமது அறைக்குச் சென்றார். தமது அன்பான தாய்தந்தையரை இவ்வாறு தவிக்க விட்டுவிட்டோமே என்று கண்ணீர்வடித்தார். கடைசியாக, “என்பிதாவின் வேலையை நான் செய்யவேண்டாமா?” என்ற வேதவாக்கியம் அவர் உள்ளத்திற்குச் சார்தியளித்தது. செபித்து விட்டுக்கட்டிலில் படுத்தார். அயர்ந்து தூங்கினார்.

மறுநாள் ஞாயிற்றுக்கிழமை. முதற் திவ்வியபூசையைப் பங்குக்குருவானவர் நிறைவேற்றினார். அர்ச்சு. இராயப்பர் யேசுநாதரை நோக்கித் தந்தமையன் குற்றம் செய்வதை எத்தனைதடவைதான் மன்னிப்பது என்ற சவிசேஷவார்த்தைகளை எடுத்துக்கொண்டு உருக்கமான ஓர் பிரசங்கு செய்தார். அவரது அறிவுரைகளைக் கேட்டவர்கள் அன்று கண்ணீர்வடியா திருக்க முடியவில்லை. இரண்டாவதும், கடைசியுமான பூசையைப் புதிய குருவானவர் நிறைவேற்றிவிட்டு அவசரம் அவசரமாய்ப் பங்குக்குருவானவரின் அறையை அடைந்தார். “சுவாமி! தங்களிடம் மணியடித்துக்கொண்டிருந்த இராயப்பின்னை எங்கே? நான் அவரைப் பார்க்கவேண்டும்” என்றார்.

தமது ஆசனத்தைவிட்டு எழுந்து நின்ற பங்குக்குருவானவர் பதில் ஒன்றும் உடனே சொல்லவில்லை. சிறிது நேரம் மௌனமாய் நின்றார். முத்து முத்தாய்க் கண்ணீர் சிந்தினார். “சுவாமி! கல்லும் கரையும் படி பிரசங்கம் செய்யும் ஆற்றல் எனக்கிருக்கிறது; ஆனால், எழுபது அல்லது ஏழுஎழுபது தரம் பிறர்குற்றங்களை மன்னிக்கும் மனப்பண்பு எனக்கு இன்னும் ஏற்படவில்லை; அவரை நேற்றுக்காலையிலேயே வேலையிலிருந்து நீக்கிவிட்டேன்; இந்நேரம் அவர் எங்கிருப்பாரோ?” என்றார்.

“நீங்கள் ஏன் அவரைத் தேடுகிறீர்கள்?” என்று அவரைப் பங்குக்குருவானவர் விசாரிக்கவில்லை. “அவர்தான் என் தந்தை” என்று அப்புதிய குருவானவர் அவரிடம் சொல்லவு

யில்லை. திவ்வியயேசுவின் திராட்சத்தோட்டத்தில் உழைக்க இன்னும் 'பொறுமை' என்ற அனுபவம் ஏற்படவில்லை என்பதை அப்பொழுது அவர்கள் இருவரும் உணர்ந்தார்கள். (ச. போ.)

கி. மு. ச. கட்டடத் திறப்புவிழா

மன்னாரச்சேர்ந்த அரிப்புக்கிராமத்திலே நவமாசுக் கட்டப்பட்ட கிராம முன்னேற்றசங்க கட்டடத்திறப்புவிழா சென்ற 19-9-56புதன்கிழமை முற்பகல் 9மணியளவில் மன்னார் அரசாங்க தலைவர் டி. எஸ். ஏ. பத்திராஜ அவர்கள் தலைமையில் விமரிசையாக நடைபெற்றது. அத்தருணம் தலைமையாசிரியர் யோ. அருளப்புவர்கள் பேசியபோது: அரசாங்கம்தயைச் சொற்பநன் கொடையாலும், கி. மு. ச. தலைவர் எஸ். ஏ. குருநாதரவர்களின் விடாமுயற்சியாலும், மக்களின் ஒத்துழைப்பாலும் பல்லாயிர ரூபாய்திற்ப்பிரிய இப்பெருமக்கட்டடம் அமைக்கப்பட்டிருக்கிறது; ஆனால், இக்கிராமத்தைச் சுற்றிச் சுற்றி இதைப்போலும் எத்தனைகட்டடங்களைத்தான் அமைத்தாலும் கிராம முன்னேற்றிவிடுமென்று காத்திருக்கப்படுகிறது; ஆகவே, கிராம முன்னேற்றவதற்கு என்ன செய்ய வேண்டுமென்றால், கிராமங்கள் அத்தனைபேரும் கிராமத்திற்கெனக்கூடிய குடிசைகளைத்தொழில்களில் தீவிரமாக ஈடுபட்டுழைக்கவேண்டியதே; இக்கிராமத்தில் பனம்பொருட்களை உணவுக்கும், குடிசைத்தொழிலுக்கும் அதிகமாக உபயோகிக்கலாம் எனக் கூறியதும் அவரால் தயாரிக்கப்பட்ட பனம்பழச்சத்தின் பாகும் (ஜாம்), பாணிப்பனாட்டும், கண்ணாடிப்பேப்பரில் சுற்றித்தயாரித்த பனம்சொக்கேளற்றும் சபையில்பரிமாறப்பட்டன. அதிபரும், மக்களும் சுவைபார்த்துச் சந்தோஷமடைந்தார்கள்.

மேலும், அவரின் உதவியோடு மாணவரால் இழைக்கப்பட்ட பனை ஓலைக் கடகங்களை யும் கண்டு மக்கள் சந்தோஷமுற்றிருக்கும்போது, மீண்டும் ஆசிரியர் தொடர்ந்து பேசியனிடத்து: இந்தக் கிராமத்தில் தும்புவேலை, பன்னவேலை செய்வதற்கு மூலப்பொருட்கள் ஏராளமாக உண்டு; இவற்றை விருத்திசெய்வதுடன் வெசுவேலை, தைபலவேலை, கோழிவளர்த்தல், நெக்குத்தேவைப் பரிமாக்கறிவகைகளை விட்டுத்தோட்டங்களில் செய்கைபண்ணுதல் ஆகிய இவற்றிற்கெல்லாம் கி. மு. சங்கம் உதவியும், ஊக்கமும் அளித்துவந்தால் கூடிய விரைவில் கிராம முன்னேற்ற முடியும். அத்துடன் விண்ணாடிப்பாசு செலவுகளைக் குறைத்துச் சிக்கன வாழ்வாடத்தி மிகுசம்பணத்தைச் சேமிப்புப்பத்திரங்களிற் சேர்த்துவந்தால் மிகக்கூடிய முன்னேற்றமடைவோம் எனக் கூறியதோடு, தற்போது இக்கிராமங்களின் பிரதான தொழிலாகிய மீன்பிடித்தொழிலுக்கு ஏற்பட்டிருக்கும் கஷ்டங்களைச் சுட்டிக்காட்டி, அவற்றை நீக்கித்தரும்படி மக்கள் சார்பாக மன்னார் அரசாங்கத்திபரை வேண்டி முடித்தார்.

பின்னர் தொடர்ந்து பேசிய ஆசிரியர் வி. கு. ச. மு. ச. துவர்கள் கிராமத்தை முன்னேற்றும் பணியில் பெண்கள் தான் கூடியபங்கு எடுக்கவேண்டும் எனவும், மாதர் சங்கத்தை உடனடி

யாகத் தொடக்கித் தலைமையாசிரியர் கூறிய பொன்னான ஆக்கவேலைகளைச் செய்ய வேண்டும் எனவும் கேட்டுக் கொண்டார். தொடர்ந்து நானூட்டான் காரியாதிகாரி மாணிக்கநடராசா அவர்களும், அரசாங்கத்திபரும் பேசினர். அதிபர் பேசியபோது: நீங்கள் அழகான ஓர்கட்டடத்தை அங்கீகரிக்கப்பட்டுக்கட்டி என்னைவாவேற்று இக்கட்டடத்தைத் திறந்துவைக்கும்படி கேட்டுக்கொண்டதற்காக என்னன்றியைத் தெரிவிப்பதோடு, உங்கள்கிராமம் என்னவகையில் முன்னேற்றமுடியுமென ஆசிரியர்கள் நன்கு விளக்கியிருக்கிறார்கள்; உங்கள் போக்குவரத்துக்கும், மீன்பிடித்தொழிலுக்கு முள்ளகஷ்டங்களைக் கவனிப்பேன எனக்கூறி நின்றார். கி. ச. தலைவரின் நன்றியுடனும், சிற்றுண்டி உபசாரையுடனும் விழா முடிவெய்தியது.

—திருபர்.

மட்டக்களப்பு

தாண்டவன் வெளித் தபால்

தாண்டவன் வெளிப்பங்கின் பரிசுத்த வியாகுலமாதா ஆலயத்துக்கருகாமையில் நவமாய்மூலத்தருளியிருக்கும் பரிசுத்தபாத்திமாநாயகியின் திருநாளைப் பங்கு விசுவாசிகள் எல்லோரும் ஒருமுகமாகத் தங்கள் கட்டளைக்குரவர் வண, ஜோர்ஜ் ஈ. எல். வம்பேக்கவாமிகளது அனுமதியுடன் கொண்டாடினர்.

10-9-56 திங்கள் முதல் பாத்திமாகிரியில் காலை 6மணிக்குப் பாட்டுப்பூசையும், மாலை 6-30மணிக்குச் செபமாலே, பிரசங்கம், பிரார்த்தனை, மரியாயின் மாலே ஆராதனை, திவ்விய நற்கருணை ஆசிரிவாதமும் நடைபெற்றுவந்தன. பாத்திமாகிரிவிதி பசியதோரணங்களாலும், பலவாணத்துவசங்களாலும், வர்ணமெர்க்குரி விளக்குகளாலும் அலங்கரிக்கப்பட்டிருந்தமை வெகு அழகாக இருந்தது. ஒலிபெருக்கிவசதியுடன் எல்லாத்திருச்சடங்குகளும் நிறைவேற்றப்பட்டன.

15-9-56 சனிக்கிழமை மாலை 6-30 மணிக்கு மெழுகுவர்த்திகளுடன் விசுவாசிகள் எல்லோரும் பாத்திமாநாயகியை எழுந்தருளப்பண்ணி ஊர்வலம் வந்தனர். சுற்றுப்பிரகாரவேளை செபமாலே, பிரார்த்தனை ஒப்புக்கொடுத்தும், தோத்திரகீதங்கள் படித்தும் பாத்திமா அண்ணைக்குத் தங்கள் நன்றிக் காணிக்கைகளைச் சமர்ப்பித்தனர். சுற்றுப்பிரகாரம் பாத்திமாகிரியை அடைந்தபின் கட்டளைக்குரவர் வண, ஜோர்ஜ் ஈ. எல். வம்பேக்கவாமிகளின் "மாதாவினமகத்துவம்" பற்றி அரிய பிரசங்கம் ஒன்று செய்தார். அதன்மேல் சுவாமிகளும், வண. ரி. அநென்ஸ் சுவாமிகளும், உதவிபுரிய அதிவண. ஆர் எம். வண்டப்புல் சுவாமியவர்களால் மாலே ஆராதனைபாடித் திவ்விய நற்கருணை ஆசிரிவாதம் அருளப்பட்டது. ஆசிரிவாதவேளையில் "நமது பரிசுத்த அண்ணைக்கு நம்மை ஒப்புக் கொடுக்கு" செபத்தை விசுவாசிகள் எல்லோரும் ஒன்றுசேர்ந்துசெய்து ஒப்புக்கொடுத்தனர்.

16-9-56 ஞாயிற்றுக்கிழமை காலை 5மணிக்குத் சிவவியபூசைப்பலி ஒப்புக் கொடுக்கப்பட்டது 6-15மணிக்குப் பெரிய திருநாட்டுப்பூசைப்பலி கட்டளைக்குரவரால் ஒப்புக்கொடுக்கப்பட்டது. பூசையின்போது அவர் "மாதாவினமகத்துவம்" பற்றி ஓர் பிரசங்கம் நிகழ்த்தினார் பின்னர் பிற்பகல் 4-30மணியளவில் செபமாலே, பிரார்த்தனை, திவ்விய நற்கருணை ஆசிரிவாதம் திவ்விய பாத்திமாநாயகியின் திருச்சுருபு ஆசிரிவாதம் அருளப்பட்டது. திருநாட்டுப்பூசைக்குப்பின் விசுவாசிகட்கு அன்ன தானம் வழங்கப்பட்டது.

விளங்கிய தேவநேசம்" பற்றி ஓர் பிரசங்கம் நிகழ்த்தினார் பின்னர் பிற்பகல் 4-30மணியளவில் செபமாலே, பிரார்த்தனை, திவ்விய நற்கருணை ஆசிரிவாதம் திவ்விய பாத்திமாநாயகியின் திருச்சுருபு ஆசிரிவாதம் அருளப்பட்டது. திருநாட்டுப்பூசைக்குப்பின் விசுவாசிகட்கு அன்ன தானம் வழங்கப்பட்டது.

பரிசுத்த வியாகுலமாதா திருநாள்

— 15-9-56 சனிக்கிழமை பரிசுத்தவியாகுலமாதா திருநாளைக் கொண்டாடுமுகமாக, வியாகுலமாதா பக்திச்சபையாரால் காலை 6மணிக்குப் பங்கு ஆலயத்தில் பாடற்பூசை கட்டளைக்குரவர் வண. ஜோர்ஜ் ஈ. எல். வம்பேக்கவாமியவர்களால் நிறைவேறியது. பூசைக்குப்பின் மூன்றுபுதிய அங்கத்தவர்களைப் பக்திச்சபையில் சேர்த்துக்கொள்ளும் சடங்குகள் கட்டளைக்குரவரால் நிறைவேற்றப்பட்டன. பின்னர் சுவாமியவர்களுக்குப் பக்திச்சபையார் அன்பளிப்புகள் வழங்கினர்.

ஆசிரியரின் பிரியாவிடை

— தாண்டவன் வெளி, கிளெனி ஆண்கள் பாடசாலையில் கடந்த ஜூன் 1-9-56 உடன் மாறிச் சென்ற திரு. எல். ஜோன் ஆசிரியருக்குப் பாடசாலை மாணவர்களும், ஆசிரியர்களும் நடாத்திய பிரிய பசாரம்:— பாடசாலை ஆசிரியர்களும், மாணவர்களும் 12-9-56 புதன்கிழமை காலை 11மணியளவில் பிரியாவிடை நாயகரைப் பாடசாலை மண்டபத்துள் வரவேற்று, மாலைகள் அணிந்து, உயர் ஆசனத் தமரச்செய்தனர். பின்னர் பாடசாலை மாணவர்களாலும், ஆசிரியர்களாலும், அவரது கடந்தகால சேவையைப் பாராட்டி நன்றியுரைகள் கூறப்பட்டன. ஈற்றில், தலைமை ஆசிரியர் திரு. கே. எல். இராசேந்திரம் அவர்கள் பிரியாவிடை கூறியபோது, அவரது சேவையைப் பாராட்டி, அவரது குணம், ஒழுக்கம், சதுசு அப்படி, வேலையில் அயராண்க்கம் என்பன தம்மையெவ்வாறு கவர்ந்து விட்டன வென்றும், அவர்பாடசாலையில் அதிக சேவைகள் செய்திருக்கிறாரென்றும் கூறி, அவர் பிற்பாடசாலைக்கு மாறிச் செல்கிறும் தங்கையும், தங்கள் பாடசாலையையும் மறவாதிருக்கும்படி கேட்டுக்கொண்டார். இவ்வைபவங்களில் முகாமைக்காரர் வண. ஜோர்ஜ் ஈ. எல். வம்பேக்கவாமியவர்கள் பங்குபற்றி மாணவர்களையும், ஆசிரியர்களையும் கௌரவித்தமை பாராட்டற்குரியது. மட்டக்களப்பு முகத்தவாரத்திலுள்ள வாடிவிட்டில் ஒழுங்குசெய்யப்பட்டிருந்தபடி பிந்த அவர் ஆசிரியர்களுடன் ஆங்குசென்று மதியப்போசனம் அருந்தினர். பின்னர் முகாமைக்காரர் உட்படப் பிரியாவிடை நாயகரும், மற்றும் ஆசிரியர்களும் ஒருங்கே பிரிமைப் படம் பிடிக்கப்பெற்றார்கள்.

—திருபர்.

மகாவலிகங்கையை வடக்கே திருப்புமாறு வேண்டுகோள்

"தினமும் 14,200 கோடி கலன் நீர்ப்பாசன வசதிமூலம் 412 சதாமைல் விஸ்திரணமுள்ள — அதாவது 2,64,000 ஏக்கர் விஸ்திரணமுள்ள காணியில் கமத்தொழில்செய்யக் கமக்காரருக்கு

உதவும்வகையில் மகாவலிகங்கையின் ஒருபகுதியை வடக்குமுகமாகத் திருப்பவேண்டு" மென்று காணியுபிவிருத்தி மந்திரியைக் கேட்டுக்கொள்ளும் தீர்மானமொன்று சென்ற 14-ந் திகதி நிகழ்த்த வடபகுதியின் வருடாந்த கூட்டுறவு மகாநாட்டில் நிறைவேற்றப்பட்டுள்ளது.

யாழ்ப்பாணம் றீசல்தியேற்றர் மண்டபத்தில் நிகழ்த்த இம்மகாநாட்டை வடமாகாண அதிபர் திரு. எம். ஸ்ரீகார்தா அவர்கள் ஆரம்பித்துவைத்தப் பேசுகையில் கூறியதாவது: "யாழ்ப்பாணம் வருடந்தோறும் பொருளாதாரத்துறையிலடையும் முன்னேற்றங்களுக்கெல்லாம் கூட்டுறவு இயக்கமே மூலகாரணமாகும். சில கூட்டுறவுச் சங்கங்கள் அற்புதமான சேவைகள் செய்துவருகின்றன. மூளாய்க்கூட்டுறவு ஆஸ்பத்திரியைப்போன்ற ஒரு சங்கம் தென்கிழக்காசியாவிலேயே அது ஒன்றுதான்.

"ஐந்தேகால் லட்சம் மக்கள் யாழ்ப்பாணத்தில் வசிக்கின்றனர். ஒவ்வொரு ஆயுவருடத்திற்கும் ஒரே லட்சம் பேர் வீதம் சனத்தொகை இங்கே பெருகிக்கொண்டுவருகிறது. இவ்வாறு சனத்தொகை பெருகுவதுடன் ஒப்பிட்டால் நாட்டின் பொருளாதார நிலைமை மிகமோசமாகக் காணப்படுகிறது. வேலையில்லாக்கஷ்டம் மிகப்பயங்கமாகியுள்ளது. இளைஞர்கள் உத்தியோகம் தேடி அலைவதைக் காண நான் மிகவும் வருந்துகிறேன். இது இளைஞர்களின் எதிர்காலம் பற்றி ஆழ்ந்து சிந்திக்குமாறு என்னைத் தூண்டியுள்ளது. இந்தமோசமான நிலையினின்று தப்பு வதற்கு ஒரே யொருவழி கூட்டுறவியக்கமே. வெறும் பேச்சுக்காக நான் இவ்வாறு கூறவில்லை. மனப்பூர்வமான நம்பிக்கையுடன் தான் சொல்லுகிறேன். கமத்தொழில், கைத்தொழில் முயற்சிகளை விருத்தி செய்து நாட்டின் பொருளாதார நிலையை வளப்படுத்தக் கூட்டுறவு இயக்கம் ஒன்றே உதவும்."

அதன்மேல் கூட்டுறவு அபிவிருத்திப் பகுதியின் தற்காலிக கமிஷனர் திரு. எஸ். பி. யற்றவார்பேசுகையில், கூட்டுறவியக்கத்திலே யாழ்ப்பாணம் எப்போதும் முன்னணியில் விளங்குகிறதென்று குறிப்பிட்டு, அதற்காக யாழ்ப்பாணக் கூட்டுறவாளர்களைப் பாராட்டினார். அவர் மேலும் பேசுகையில், கூட்டுறவியக்கத்தின் கடந்தவருட முன்னேற்றத்தைப் புள்ளிவிபரங்கள் மூலம் எடுத்துக்காட்டினார்; எங்கெங்கே கூட்டுறவுச் சங்கங்கள் நேர்மையான முறையில் நடத்தப்படுகின்றனவோ, அங்கங்கெல்லாம் அவைகள் மக்களுக்கு உண்மையாகவே நலன் அளித்துள்ளன என்றார். பின்னர் கூட்டுறவுப் பயிற்சிப்பாடசாலையில் பயிற்சிபெற்றவர்களுக்குரிய அகதாட்சிப்பத்திரங்களை மாகாண அதிபர் திரு. எம். ஸ்ரீகார்தா அவர்கள் வழங்கினார்.

தனிச்சிங்களசட்டத்தைக் கண்டித்துத் தமிழக சம ஆந்தல்துக்கோரும் தீர்மானமொன்றும் மகாநாட்டில் நிறைவேறியது.

வெங்காயத்திற்கு உத்தரவாதவிடை திட்டத்தைக் குறைந்தபட்சம் மூன்று வருடகாலத்திற்காவது நீடிக்கச்செய்ய வேண்டும்; உள்நாட்டு வெங்காயத்தின் உத்தரவாதவிடைச் சென்றவாடம் இருந்ததுபோன்று முதல்கிறேன் 28 சதமாகவும், இரண்டாவதுகிறேன் 23 சதமாகவும் கூட்டவேண்டுமென்று கோரும் தீர்மானமும் நிறைவேறியது.

**ஆசிரியர்களின்
ஞானவொடுக்கம்**

வருகிற ஐப்பசிமாதம் 17-ந் திகதி புதன் கிழமை பின்னொர் கொடக்கம் 21-ந் திகதி ஞாயிற்றுக்கிழமை காலை வரைக்கும் மருதமடுத் திருப்பதியில் ஒருஞானவொடுக்கம் நடைபெறும்.

இம்முறை 2-ம் ஞானவொடுக்கம் கொழும்புத்துறையில் நடைபெற மாட்டாதாகையால் மன்னாற்பகுதி, யாழ்ப்பாணப்பகுதி ஆசிரியர்கள் ஆங்கில ஆசிரியர்கள் உட்பட) சகலரும் இந்தஞானவொடுக்கத்தில் பங்கு பற்றவேண்டுமென விரும்புகிறோம்.

இதில் பங்குபற்ற விரும்பும் ஆசிரியர்கள் நமக்குக் கூடியசீக்கிரம் அறிவிக்குமாறு கேட்டுக்கொள்ளுகிறோம்.

ஆசிரியர்கள் தங்கள் பாவனைக்குத் தேவையான ஞானவாசனைப் புத்தகங்களைக் கொண்டுவரும்படியும் கேட்டுக்கொள்ளுகிறோம்.

Philip Ponniah,

Gen. Manager, R. C. Schools,
Jaffna, 25-9-56.

**கோட்டு விற்பனவு
விளம்பரம்**

இல. M. B. 848

யாழ்ப்பாணம், பண்டியன் தாழ்வு
செபெஸ்டியாம்பிள்ளை சுவாமிகளின்

— வழக்காளி

எதிராக

தெல்லிப்பனை, தற்போது சுண்டிக்குளி
யிலிருக்கும்,

- (1) சுவாம்பிள்ளை புண்ணியசங்கம்
ஞானப்பிரகாசமும்,
- (2) பெண் இராசம்மாவும்.

— எதிராளிகள்

யாழ்ப்பாணம் டிஸ்திரிக்ட்கோட்டின்
M. B. 848-ம் இலக்கவழக்கில் எனக்குக்
கிடைத்த கோட்டுக்கட்டளைப்படி, பின்
னால் விபரிக்கப்படும் ஒருதண்டிக்காணி
1956(ஊ) கார்த்திகமணி 13உ செவ்வாய்க்கிழமை முற்பகல் 10மணிதொடக்கம்
அந்தக்காணிக்குள் நின்று பிரசித்த
ஏலத்தில் விற்கப்படும்.

தீர்வைத்தொகை: முதல்வட்டி ரூபா
2501/10-ம் இதற்குத்தீர்வைத்திகதி தொ
டக்கம் 2000க்கு 11 வீதவட்டி. 27-2-56
தொடக்கம் 17-5-56 வரைக்கும், அதன்
மேல் முழுத்தொகைக்கும், 17-5-56 தொ
டக்கம் இறுக்கும் வரைக்கும் 5 வீதவட்டி
யும், கோட்டுச்செலவு ரூபா 193-15.

காணி விபரம்

வடமாகாணம், யாழ்ப்பாணம் டிஸ்திரிக்ட்
சுண்டிக்குளிக் கோயிற்றுக்குக் கரை
யூர்இறை திருக்கித்தோட்டமும், கோவிற்பு
லமும். பர. நிலை. இலா 2. கிணறும்,
பயிர்வகைகளும். சொல்லப்பட்டலொட் 1
உலாந்தா யோன் மனுவலால் விஸ்திரிக்
கப்பட்டபடம் 498. சித்திரைமாசம் 16-ந்
தேதி 1950-ம் ஆண்டு. எல்லை: கிழக்கு,
படத்தின்படி லொட் 2. M. செபெஸ்டியா
னும், பெண் மேரி யோசேப்பின்னும்.
வடக்கு அந்தோனிப்பிள்ளை பஸ்தியாரம்
பிள்ளையுடைய ஆதனம். மேற்கு, ஒருநகை.
தெற்கு நாகனாதர் ஆறுமுகம் யோசேப்
பின் ஆதனமும். மேற்குப்பாகமும் இதில்
சொல்லப்பட்டபேருக்கும், இடத்துக்கும்
பர. நிலை. இலா. 4 குளி. 15. D 113 புஸ்
தகத்தில் பதியப்பட்டிருக்கிறது.

சே. இரத்தினசபாபதி
கொம்மிஷனர்

51, 4-ம் குறுக்குத்தெரு,
யாழ்ப்பாணம்.
17-9-56

**புனிதவளன் கல்லூரி
விளையாட்டுப் போட்டி**

இப்போட்டி வருடமொருமுறை
வருவது. இது எப்போதுவருமென்று
காத்திருப்பர் அறாதபுரமக்கள். கார
ணம், அன்றுதான் இப்பட்டினமக்க
ளின் கண்களுக்கு ஓர்சிறந்த விருந்தெ
னக் கூறலாம்.

கடந்த 22-9-56 சனிக்கிழமை இக்
கல்லூரியின் இல்லவிளையாட்டுப்
போட்டி மாகாணஅதிபர் கே. எம். டி.
ஜயநத்தி அவர்கள் தலைமையில் மிகவுஞ்
சிறப்பாக நடைபெற்றது. அதற்குமுற்
தியமுத்தினங்களாக இதுசம்பந்தமான
ஆரம்பப்போட்டிகள் நடைபெற்றன.
ஈறந்த போட்டி அதிபரின்கொற்
பொழிவு, இல்லங்களின் அணிவகுப்பு
ஆதிகவற்றுடன் ஆரம்பமாயது. அவ
ரவர் தாமாகவே போட்டியாக நிர்மா
ணித்த அழகியபந்தர்களில் நான்குஇல்
லங்களினதும் மாணவர்கள் அமைதி
யாகவிருந்து தங்களால் அனுப்பப்பட்ட
விளையாட்டுவீரர்கள் வெற்றிவிருதுகளு
டன் வருவதற்கு ஆவனசெய்தவண்
ணம் இருந்தமையானது நடாத்துதற்
திறமைக்கு ஒரு எடுத்துக்காட்டாகும்.

வழமைபோல அன்று பிற்பகல்
1-30 மணியளவில் கல்லூரித்தலைவ
ரால் ஆர்வதிகப்பப்பட்ட பந்தமும், சல்
லூரி அடையாளமும் முறையே இரண்
டிரண்டுமாணவர்களால் பட்டினத்தைச்
சுற்றி மாரதோன் ஓட்டமாக எடுத்துச்
செல்லப்பட்டு ஒருமணித்தியாலத்தின்
பின் முற்றவெளிமைதானத்திற் சேர்க்
கப்பட்டன.

தொடர்ந்து கல்லூரித் தலைவரால்
பயிற்றப்பட்ட சங்கீத தேகப்பயிற்சி
யாவரும் பிரமிக்கத்தக்கமுறையில்
அரங்கேற்றப்பட்டது. வரிசையாக
நின்ற நூற்றுக்குமேற்பட்ட மாணவர்
கள் ஒலிபெருக்கிமூலம் பாப்பப்பட்ட
இசைத்தட்டுகளுக்கேற்ற தாளவரிசை
களுடன் தேகப்பயிற்சி நடத்தியமை
யானது சிறந்தவழமைக்குப் புதுமை
யளிப்பதாய் யாவரையும் அதிசயத்தில்
ஆழ்த்தியதெனில் மிகையாகாது.

அடுத்துப் பலவகையான ஓட்டங்
கள், பாய்தல், குண்டெறிதல், கயி
றிழுத்தல் போன்ற போட்டிகளில் மாண
வரும், கடந்தமாணவரும் சமூகமளித்த
ஏனையபலரும் பங்குபற்றினர். கியோ
மார் இல்லமே முதல்வெற்றியீட்டியது.

ஈற்றில், மாகாண அதிபரின் பாரியா
ரால் வெற்றிபெற்றவர்களுக்கு வெள்
ளிக்கிண்களும், நற்சாட்சிப்பத்தி
ரங்களும் வழங்கப்பட்டன. மாகாண
அதிபர் தமத்கொற்பொழிவிலே கத்
தோலிக்கபாடசாலைகள் மிகச்சிறந்த
ஒழுங்குமுறைகளைக் கையாளுகின்றன
என்பதற்கு இவ்விளையாட்டுப்போட்டி
யின் ஒழுங்கமைப்பும் ஒருசான்றாக
விளங்குகிறதென்று குறிப்பிட்டார்.
கடந்தமாணவரது நன்றியுரையுடன்
போட்டி சமர்ப்பதியாயிற்று.

— நிருபர்

நேர்த்தியின் பூர்த்தி

நோய்பிணியாலும், வறுமையாலும் நான்
துன்புறும்வேளையிலெல்லாம் காலஞ்சென்ற
வன. எச். வெய்றே சுவாமியவர்கள் மோட்
சத்திலிருக்கிறார் என்ற நம்பிக்கையுடன்
தேவனிடம் எனக்காக வேண்டிக்கொள்
ளும்படி மன்றாடினேன். நான்கேட்ட ஓர்
விசேஷகாரியம் கைகூடினால் பாதுகாவல
னில் வெளிப்படுத்துவேன் என்று நேர்த்தி
செய்து கொண்டேன். கேட்டுக்கொண்ட
ஆறும்மாசம் அனுகூலம் கிடைத்தது. இன்
னும் ஒருகருமம் அனுகூலம் அடையும்படி
யாக அவரை வேண்டிக்கொள்ளுகிறேன்.

ச. ரே. சாமுதன்
மாதகல் உபதேசியார்

தபால்றையினில் தீவிபத்து

கொழும்பிலிருந்து சென்ற 23-ந்
திகதி ஞாயிற்றுக்கிழமை இரவு புறப்
பட்டு யாழ்ப்பாணத்தை நோக்கி வந்து
கொண்டிருந்த யாழ்ப்பாணத் தபால்
றையின்வண்டி மறுநாட் தீக்கட்கிழ
மைகாலை எழுது மட்டுவாளுக்கும்,
மிரிசவினுக்குமிடையே வரும்போது
பயங்கரமான ஓர் தீவிபத்து ஏற்பட்ட
தன்விளைவாக ஐந்துபெட்டிகள் எரிந்து
நாசமாயின. பிரயாணிகள் அவசரம்
அவசரமாகப் பெட்டிகளிலிருந்து
கீழே குதித்து விட்டமையால்
உயிர்ச்சேதம் ஏற்படவில்லை. சிலபிர
யாணிகளின் பொருட்களும் மட்டும் சேத
மடைந்தன. றெயின்வண்டிச் சிற்றுண்டி
ச்சாலையிலிருந்து எண்ணெய் அடுப்பி
லிருந்து தீ பரவியமையாலேயே இந்த
விபத்து ஏற்பட்டதென்று சொல்லப்
படுகிறது. தக்கசமயத்தில் பெட்டிகள்
கழற்றிவிடப்பட்டமையால் தலைமன்
னர்ப்பெட்டியும், ஒருபெட்டி நீங்கலாக
முதலாம், இரண்டாம்வகுப்புப்பெட்டிக
ளும் சேதமுறாமல் காப்பாற்றப்பட்ட
ன. தீவிபத்துச் சம்பவித்த இடத்தி
லிருந்து பிரயாணிகளை ஏற்றி வர
நோதேணபஸ்கம்பெனி அநேகபஸ்களை
உடனே அனுப்பிவைத்தது. தீவிபத்
துக்குள்ளான ஐந்து பெட்டிகளும்
இரும்புச்சட்டங்கள் நீங்கலாக எரிந்து
சாம்பராயின. அவற்றின் கீழேயிருந்த
சிலிப்பர்க்கட்டைகளும் எரிந்து விட்
டன. றெயின்வண்டியிலிருந்த தபாற்
சாக்குகள், பார்சல்களையாவும் பத்திர
மாக மீட்கப்பட்டன. இத்தீவிபத்தால்
ஏற்பட்ட சேதம் மூன்றுலட்சம் ரூபா
வரையிலென மதிப்பிடப்படுகிறது.

பனம்பழம் சாப்பிடுக

நீர்வேலியிலே சென்ற 24-ந் திகதி
மன்று நடைபெற்ற பனைமகோற்சவ
வைபவத்தில் கமத்தொழில் பகுதிப்
போதகாசிரியர் திரு. ஏ. எம். செபாத்
தினம் அவர்கள் பேசுகையில், “எமது
நாட்டுப் பனம்பழம் சாப்பிடும்பண்டைய
வழக்கத்தை நாம் மீண்டும் பின்பற்ற
வேண்டும்; பனைஉணவுகள் தேகா
ரோக்கியத்துக்கு மிகவுஞ்சிறந்தன;
இந்த உணவுவகைகளைக் கைவிட்டதி
னால் நாம் பலவஞ்சுற்றி வருகின்றோம்;
எதிர்காலசந்திகளின் உபயோகத்திற்
காக நாம் பனைமரங்களை அதிகமாகப்
பயிரிடவேண்டும்” மெனக் கூறலாயினர்.
மேலும் “கமத்தொழிற்பயிற்சி பெறு
வதில் இளைஞர்கள் முன்னின்று
உணவுக்கவேண்டும்; எதிர்காலம் கமத்
தொழில், கைத்தொழில் ஆதிகவற்றி
லேயே தங்கியுள்ளது; இக்கிராமத்தில்
மாதர்முன்னேற்றசங்கம் இருப்பது
மகிழ்ச்சிக்கூரியது; மாதர் பனைஉணவு
களைத் தயாரிப்பதில் பயிற்சிபெறவேண்
டும்; வீடுகளில் நாளாந்த உணவு
களில் ஒன்றாய்ப் பனைஉணவும் இருக்க
வேண்டும்” என்றும் அவர்பேசலாயினர்.

நன்றியறிந்த தோத்திரம்

நான் பரிசையில் சித்தியடையவேண்டு
மெனத் திருஇருதயநாதரிடத்திலும், அர்ச்.
சதாசகாயமாதாவிடத்திலும் இரந்து மன்
றாடினேன். அவர்களின் அனுக்கிரகத்தி
னால் எனது மன்றாட்டு அனுகூலமாயிற்று.
அவர்கள் நாமம் எங்கும் என்றும் புகழப்படு
வதாக. நேர்த்தியின்படி இதைப்பிரசரிக்க
கிறேன்,
எஸ். என். ஜே. அன்ரனி

நானூ சங்கதிகள்

● உலகின் எந்த இடத்திலும்
நடைபெறுகின்ற அணுக்குண்டு, சல
வாயுக்குண்டுகளின் பரிசைகளைப்
பதிவுசெய்யக்கூடிய கருவிகள் ரூஷ்யா
விடம் இருப்பதாக “றெட்ஸ்ரூர்” என்ற
அதன் இராணுவப்பத்திரிகை கூறுகின்
றது. ரூஷ்யாவின் பலபகுதிகளிலும்
சோவியற் அரசாங்கம் எழுபது அணு
கலைப் பதிவுநிலையங்களை ஸ்தாபித்து
நடத்துவதாகவும் அப்பத்திரிகை தெரி
வித்திருக்கின்றது.

● இந்தியாவிலே சென்ற 1955-ம்
ஆண்டின் இறுதிவரையிலே நன்கு
படித்தவர்களாய் வேலையில்லாதிருப்
பாரின்தொகை ஐந்தரைலட்சம் பே
ரென்றும், இவர்களிலே 2லட்சத்து
26 ஆயிரம்பேர் பட்டதாரிகளென்றும்
திட்டக்கம்மிஷன் கண்டறிந்திருப்ப
தாகத் திரு. மிச்சா அவர்கள் இந்திய
லோகசபையில் தெரிவித்திருக்கின்றார்.

● 1914-ம் ஆண்டு தமது 92-ம்வய
திலே காலஞ்சென்ற ஓர்பெல்ஜிய
யேசுசபைக்குரவரான வண. அடல்வ்
பெற்றிற்கவாமியாருக்கும், 1931-ம்
ஆண்டு மாசிமாதம் 28-ந் திகதி பரிஸ்நக
ரிலே காலஞ்சென்ற தீவ்ஷிய இஸ்பிரீத்
துசாந்தவானவர் சபையைச் சேர்ந்த
ஓர்பிரான்சிய குரவரான வண. டேனி
யல்புரெத்தியர் சுவாமியாருக்கும் முத்
திப்பேறுபெற்றபட்டம் குட்டுதற்கான
விசாரணைசம்பந்தமாய்த் திருச்சடங்
காசாரதிருச்சங்கம் கலந்தவிவாதித்து
வருகின்றது.


● ஐக்கிய அமெரிக்க தேசத்தி
லுள்ள ஐம்பதுமிகப்பெரிய தபாற்கக்
தோர்கள் அன்று புதன் கிழமை முதல்
“சமாதானத்துக்காக மன்றாடுங்கள்”
என்ற சுலோகத்தைக் கடிதங்களின்
உறைகளிலே முத்திரைகுத்தி அனுப்
பத் தொடங்கியிருக்கின்றன. இவ்வி
தம் இந்தச்சுலோகம் கடித உறைகளில்
முத்திரைகுத்தி அனுப்புவதானது
அமெரிக்க பாராளுமன்றத்தாலே சட்
டமுறைப்படி அங்கீகரிக்கப்பெற்று ஜனா
திபதி ஜான் ஹாவர் அவர்களின் கைச்
சாத்தையும் பெற்றுக்கொள்ளாயிற்று.

● ஜேர்மனியின் மூன்றாவது மிகப்
பெரிய மேற்றிராசனம் முவென்ஸுற்
மேற்றிராசனமாகும். 20 லட்சம்
பேருக்குமேற்பட்ட கத்தோலிக்கமக்
கள் இதிலே அடங்கியிருக்கிறார்கள்.
சென்றயுத்தத்தின்போது இம்மேற்றி
ராசனத்தில் அழிவடைந்த 180 கோ
வில்களில் இதுவரை 170 கோவில்கள்
திருத்திப் பழுதுபார்க்கப்பட்டு ஆரா
தனைக்குத் திறந்துவைக்கப்பட்டுள்ளன.

● 80 லட்சத்துப் 10 ஆயிரம் மக்கள்
வசிக்கும் நியூயோக் நகரமானது உலகில்
மற்றெந்த நகரைக்காட்டிலும் கூடிய
தொகையான மக்களைக்கொண்டது.
இவர்களிலே 50 லட்சம்பேர் அங்கு
போய்க் குடியேறினவர்கள், அல்லது
குடியேறினவர்களின் பிள்ளைகளாவர்.
நியூயோக் நகர் சுதந்திரதென் அயர்லாந்
தின் தலைப்பட்டணமாகிய டபிளின்
நகரைக்காட்டிலும் அதிகமான ஐரிஷ்
காரரைக் கொண்டது. ரோமைநக
ரைக்காட்டிலும் அதிகமான இத்தாலி
யரைக்கொண்டுள்ளது.



அருட் செல்வி



[1-5.]

உலகில் கத்தோலிக்கவாலிபரின் இடம்

மூன்றாவது யுத்தம் மூளுமா? என்பதே இன்றைய கேள்வி. உண்மையில் சமாதானமும், யுத்தமும் வாலிபரின் சக்தியில் ஊசலாடிக்கொண்டிருக்கின்றன. இக்கால உலகம் வாலிபரின் கையிலேயே தங்கியிருக்கிறது—ஏன்? இயங்கிக்கொண்டிருக்கிறதென்றே சொல்லலாம். ஆகவே, இன்று தேவபுத்திரராகத் தெரிந்தெடுக்கப்பட்ட கத்தோலிக்க வாலிபரின் முக்கியத்துவமோ மிகமிக மேலானது.

குருவானவர் 'எனது வாலிபத்தை மகிமைப்படுத்தும் தேவனிடத்தில் பிரவேசிப்பேன்' என்று கூறிக்கொண்டே பலிபீடம் நோக்கிச் செல்லுகிறார். கிறிஸ்துநாதர் தமது வாலிபத்தையே பலியாக்கி உலகத்தை இரட்சித்தார். தமது கடைசிமூச்சிலும் வாலிபனான அர்ச். யுவானியாரையே தமது இடமாக மாதாவுக்குக் கையளித்தார் என்றால் வாலிபத்தின் மகத்துவத்தை எவ்வாறு கூறிமுடிப்பது! இத்துணை மகத்துவமும், வல்லபமும் நிறைந்த கத்தோலிக்கவாலிபர் ஒருமுகமாகத் தொண்டாற்றின், எதிர்த்து நிற்கக்கூடிய சக்திதான் யாதாகும்?

கல்விப்பருவம் முடிந்து கல்லூரியைவிடும் போதுதான் வாலிபர்கள் ஆபத்துநிறைந்த துறைகளுக்குள் பிரவேசிக்கிறார்கள். அப்போது யௌவனபருவ சுதந்தரத்தின் மோசகரமான இன்பங்களைச் சுவைபார்த்து விடுகிறார்கள். பின் அவர்கள் பராயப்பட்டபொழுது பிராயத்தரைக்காப்பதற்கான தாபனங்களால் காக்கமுடியாது போகிறது. எனவே, கத்தோலிக்க சேவாசங்கம், மரியாயின்சேனைபோன்ற இயக்கங்களில்

வாலிபர்சேர்ந்து தம்மைக் கட்டுப்பாட்டுக்குள் வைத்து வாழவேண்டும். இன்றேல் பக்தியையும், ஒழுக்கத்தையும் உருப்படுத்தும் சக்திகள் இல்லாதகாரணத்தால் அவர்கள் வழிதவறிச் சிதறுண்டமந்தைகளாவார்கள். நன்முன்மாதிரிகையான வாலிபரைக் கண்டு களிப்பதே எங்கள் பரிசுத்தபிதா 12-ம் பத்தினாதரின் தணியாத ஆவலாயும் இருக்கிறது.

சீவியமும், சத்தியமுமானவரால் ஏற்படுத்தப்பட்டு உண்மையையே போதித்துக் கொண்டிருக்கும் எங்கள் மாதாவாகிய கத்தோலிக்கதிருச்சபையின் மடியில் பாலூட்டப்பட்டவர்களே கத்தோலிக்க வாலிபர். ஆனால், உலகம் உண்மையைக் கைவிட்டு நாஸ்திகத்தின் போக்கில் நடந்துகொண்டிருக்கும் ஆபத்தில்சிக்கித் தத்தளிக்கிறது. அதேநேரத்தில் சமூகமுன்னேற்றம், பொருளாதாரப்பெருக்கம், இன்பவாழ்வு ஆதியவற்றிற்கும் வாலிபரையே வழிபார்த்துக் கொண்டிருக்கிறது. ஆதலால், கத்தோலிக்க வாலிபரே நாஸ்திகத்தைத்தடுத்து, ஆஸ்திகரைக்காட்டி நல்லறிவுண்டடி நன்மையின் பாதையில் மக்களைக்கொண்டு செல்லும் பொறுப்புச் சுமத்தப்பட்டிருக்கிறார்கள். கத்தோலிக்கவாலிபர் இந்தக்கடமையை நன்குணர்ந்தால் செயல், தூய்மை, தியாகம் என்னும் மூன்றையும் பண்படுத்த வேண்டியவர்களாகிறார்கள்.

பாலரை வளர்ப்பதும், வயோதிபரைக் காப்பதும் வாலிபரே. கத்தோலிக்கவாலிபரே உண்மைஅறியா வாலிபருக்கு உண்மையும், வெளிச்சமுமாய் இருக்கவேண்டும். ஒவ்வொரு

வொருவாஸிபனும் இன்றொரு கிறீஸ்துவாக வாழவேண்டும். திருச்சபையின் கருத்தைப் பிரதிபலிக்கும் சிருட்டிகளாகப் பிறக்க வேண்டும். உலகம் என்றும் கண்டிராத அன்பின்தேவனை அறிமுகப்படுத்த வேண்டும். ஆபத்துக்குள்ளும், அலங்கோலத்துக்குள்ளும் துணிகரமான சிப்பாயாக நுழைய வேண்டும். சகோதரத்துவத்தை வளர்க்க வேண்டும். உன்னத தலைவியாகிய மரியாளின்சக்தியைமுழுநம்பிக்கைவைத்து, வாஸிப தசையைத் தேவிராச்சியத்துக்காக முற்றாக அர்ப்பணித்தால் சமாதான உலகத்தைச் சிருட்டிக்கும் சிற்பிகள் கத்தோலிக்க வாஸிபரே என்ற பெருமைக்கு இலக்காவோம்.

குடும்ப செபமலை

எமது பரலோகஅண்ணையாம் தேவதாயாரைக்குறித்துத் திருச்சபையில் வழங்கிவரும் பல்வேறு பக்திகளுள்ளும் மிகத்தலைசிறந்த பக்தி திருச்செபமலைப் பக்தியெனின் மிகையாகாது. செபமலையே எங்கள் ஜெயமலை. பரலோகத்தில் நின்றுஇறங்கிய இரட்சணியமலை. பாமஅண்னையைத் துகித்துப் பவசமடைவதும், பரிசுத்த பாமதிரித்துவத்தைத் தோத்திரித்துப் புகழ்வதும் இப்புனிதமலையின் வழியாகவே.

நமது திவ்வியஇரட்சகர் எமக்காகப் பவியாவதற்கெனச் சிலுவையிற் தொங்கிக்கொண்டிருந்த அந்த வேளையிலே தமதுதாயாரை எமது தாயாராகவும், தாமடைந்த பேறுபலன்களைப் பகிர்ந்தளிக்கும் மத்தியஸ்தியாகவும் நியமித்தருளிநார், தாயாரின் சலுகையை நாமடைவதற்குச் சிறந்தசாதனம் திருச்செபமலையே. செபமலையை ஒதும்போது நாம் தாயாரின் சந்தோஷங்களையும், வியாகுலங்களையும் அவதம் திருக்குமாரனின் பிடைகளையும், இருவரினதும் ஆனந்த மகிமைகளையும் தியானிக்கிறோம். ஒவ்வொரு வரப்பிரசாத உதவியையும் இரந்துகேட்கின்றோம். செபமலைப்பக்தியைப் பரிசுத்ததேவதாயார் பெரிதும் விரும்புகின்றார். அர்ச். சாமிராதர் மூலமாக இவ்விருப்பத்தை உலகோர்க்கு அறிவித்தது மாத்திரமின்றி, ஊர்துபதியிலும், பாத்திமாகிரியிலும் காட்சியளித்தபோது செபமலையைத் திருக்காததேந்தி அதை ஒது

கின்றமுறையை எமக்குப் படிப்பித்துத் தினமும் செபமலை ஒதும்படியாகப் பரிந்து கேட்டுக்கொண்டார்.

இப்பக்தியின் மூலமாக உலகம்அடங்கலும் வரப்பிரசாதணுறணி சுரந்துகொண்டு வருகின்றது விசேஷமாகக் குடும்பசெபமலைப் பக்தியின்மூலம் அநேகாரகே அருட்பிரசாதங்கள் பொழியப் படுகின்றன. இகபரன்மைகள் அபரிமிதமாகப் பெறப்படுகின்றன. செபமலைப் பக்தியோடிருந்து மரித்தஒருவன் மார்பிலே மரியைஎன்னும் திருநாமம் பதியச் செய்த தேவதாயார் — குடும்ப செபமலைப் பக்தியில் நிலைத்த ஏழைவிதவையின் பெண்பிள்ளைகளுக்குத் தமது விலைபெற்ற பாதாட்சைகளைக் கொடுத்துதவிய அந்தப் பேருபகாரி — சமுத்திரத்திலவீழ்ந்து மரித்தகுழந்தையை உயிர்ப்பித்துச் செபமலைப் பக்தியோடிருந்த பெற்றோருக்களித்த அந்தப்பரமநாயகி குடும்பசெபமலையைப் பெரிதும் விரும்புகின்றார். செபமலையைத் தியானிப்பதால் தேவகோபம் சாந்தியாகும்; இரக்கமாரி குடும்பங்களிற் பொழியும். குடும்பசெபமலைப்பக்தியால் அநேககுடும்பங்கள் இரட்சிக்கப்பட்டன. எத்தனையோ மூர்க்கமான பாவிக்கள் மனந்திரும்பினார்கள். பதிதங்கள் நிர்மூலமாக்கப்பட்டன. குடும்ப செபமலைப் பக்தியால் நிறைந்தவாங்களைப் பெற்றுள்ள குடும்பங்களுள் வண. கியூஸ்சவாமியாரின் குடும்பம் மிகவிசேஷப்பட்டது. அதினிமித்தம் குடும்ப செபமலையைப்பற்றி அதிகம் பிரசங்கங்களை உலகமடங்கலும் நிகழ்த்திவருகின்றார். அவர் பரிசுத்த தேவதாயாரால் ஏவப்பட்டும் அவரின் வேண்டுகோளினால் தூண்டப்பட்டும் இருக்கிறார் என்றே நாம் நம்பலாம். உலகில் சமாதானம் நிலைபெற அவரின் போதனைக்குச் செவிசாய்த்து நாமும் குடும்ப செபமலையைச் செபிப்போமாக. இடையறுது செபிப்போமாக.

“சத்தியத்தின் வல்லபத்திலும், அதன் வெற்றிகரத்திலும் எனக்கு மிகுந்த நம்பிக்கையுண்டு. அதைக்கடவுள் ஆசீர்வதித்திருக்கிறார். சாத்தானால் அதனுடைய ஆதிபத்தியத்தைத் தாமதப்படுத்தத்தான்முடியும். தடைசெய்ய முடியாது.”

(குழந்தையேசுவின் திரோஸ்)

கத்தோலிக்க சேவை

யும் பூர்த்திசெய்வதோடு, நமது ஆத்தமத் துக்குவேண்டிய நன்மையையும் பெற்றுக் கொள்வோம்.

கிறிஸ்துவின் அப்போஸ்தலவேலை பல கடமைகளில் அடங்கியிருக்கிறது. கடவுள் சகல சிருட்டிகளிலும் மானிடப்பிறவியைத் தமது அன்பின்ரிமித்தம் தமதுசாயலாகவே சிருட்டித்தார். இன்னும் அவர்களுக்குச் சயாதினத்தையும் கொடுத்திருக்கிறார். சத்தியமறையில் சேர்ந்த மக்களில் பெரும்பாலார் இல்லறமாம் நல்லறத்தில் ஈடுபட்டு உழைக்கிறார்கள். சர்வேசுரனின் அழைத்தலுக்கும் சிலர் காது கொடுத்துக் குருமார், கன்னியர், சந்நியாசிகளாகத் திகழுகிறார்கள். இவர்கள் ஆத்துமாக்களுக்கு உதவிபுரிவதற்காகவே தமது சீவியத்தை அர்ப்பணிக்கிறார்கள். கோடிக்கணக்கான ஆத்துமாக்களை இரட்சிக்க இலைமறைகாய்போல் இருக்கும் துறவறத்தார் போதாது. “அறுப்பு மிகுதியாம், வேலையாட்களோ கொஞ்சம்” என்று யேசுநாதர் சொல்லுகிறார். இவ்வாக்கியம் ஒவ்வொரு ஆத்துமாக்களுக்கும் சொல்லப்படுகிறது. இதன் முக்கியத்தை உணர்ந்தே அர்ச். பத்தாம் பத்தினாதர் இக்கத்தோலிக்க சேவையை உருவாக்கிச் சகல கிறிஸ்துவர்களுக்கும் இக்கடமையைக் கொடுத்திருக்கிறார். ஒவ்வொருவரும் கிறிஸ்துவின் ஞானச் சரீரத்தை வளர்க்கவேண்டுமென்கிறார். கிறிஸ்துவ கத்தோலிக்க சேவையென்பது கிறிஸ்துவ சீவியத்தை இன்பமாய்விளங்கி அதை அனுசரித்தல். வேதஅறிவு அற்றவர்களிடையே தொண்டுபுரிவது உபாத்திமார், உபதேசிமாரின் கடமைமட்டுமல்ல, ஒவ்வொரு விசுவாசியின் கடமையாகும். ஆனால், தங்களுடைய எண்ணப்படி வேதக் கடமையைச் செய்யமுடியாது. இதற்கு ஞானஅதிகாரிகளின் ஆலோசனை அனுமதியைப் பெறவேண்டும். சரீரத்துக்கு ஆத்துமம் உயிராவதுபோல, கத்தோலிக்கசேவைக்கு உயிர் ஞானஅதிகாரிகளே.

கத்தோலிக்க சேவையை (1) கிறிஸ்துவின் போதனையைப்பரப்பதல், (2) துஷ்ட சக்திகளை எதிர்த்துப்போராடல், (3) நாளாந்த சீவியத்தில் கிறிஸ்துவின் போதனையைப் பிரதிபலித்தல் முதலான மனப்பான்மையுடன் நாம் செய்வதால் கிறிஸ்துவின் விருப்பத்தையும், திருச்சபையின் ஆவலை

அவளை

அவளைப் பின்சென்றால்,
வழிதவறோம்;
அவளை வேண்டினால்,
மனங்கலங்கோம்;
அவளைத் தியானித்தால்,
திரிந்தலையோம்;
அவள் தாங்கிரின்றால்,
சாய்ந்து விழோம்;
அவள் பாதுகாத்தால்,
பயங்கொள்ளோம்;
அவள் பாதைசென்றால்,
களைப்புறோம்;
அவள் கிருபைபெற்றால்,
கதிசேர்வோம்;

— அர்ச். பெர்னாந்து.

* * *

“மாதாவளித்த வாடாதமலர்மாலையாகிய பரிசுத்த செபமாலையே புஷ்பங்களில் அழகானபுஷ்பம். அதுஉலர்ந்துபோனால்கத்தோலிக்கசீவியத்தின் அழகும், பளபளப்பும் உடனே மங்கிமறைந்துபோகின்றன. மாறாக அந்தப்புஷ்பம் மீண்டும் துளிர்ந்தால் அது உடனே பரலோக பனித்துளிகளைக் கிரகித்து எங்கள்மீது இறைத்து எங்களுடைய அடிமரத்திற்கு வரப்பிரசாத நறுமணத்தையும், பக்தியாகிய வேரையும் அளித்துப் புண்ணியமும், மகிமையுமாகிய பழங்கள் காய்க்கச் செய்கிறது.”

(Master General de Monroy O. P.)

* * *

“நம்முடைய சொந்த இச்சைகளையும், சொந்தக்கருத்துக்களையும் தூரவைத்துவிட்டுச் சயத்தை முற்றிலும் மறந்து, ஆத்துமங்களை நம்முடைய பாதைவழியாகக் கூட்டிச் செல்லாது கர்த்தர் கூட்டிக்காட்டும் குறிப்பானபாதைவழியாகக் கூட்டிச்செல்லவேண்டும்.”

(குழந்தையேசுவின் திரேஸ்)

அன்பின் பரிசு

—*—

அயர்லாந்து தேசத்தில் கோட்டன் என்னும் இராசவம்சத்தைச் சேர்ந்த ஒருபிரபு இருந்தார். இவருக்குப் புத்திரசந்தானமில்லாமையால் மிகவும் வருந்தினார். இவரது துக்கமான நிலையைக்கண்ட ஒருவேதசாஸ்திரி அந்தப்பிரபுவைப் பார்த்து உமது துக்கத்தை நானறிவேன். உமக்கு வேண்டியது ஒரு குழந்தைதானே! என்சொற்படி நீர் செய்தால் கூடியசீக்கிரத்திற் குழந்தையைப் பெறுவீர். ஆனால், மனம் தளராதிருத்தல் வேண்டும், என்று கூறினார். அப்பொழுது அந்தப்பிரபுவின் இருள்அடைந்த கண்கள் திறப்பட்டதுபோல் ஆத்திரத்துடன் என்னத்தைச் செய்யவேண்டுமானாலும் செய்கிறேன், சொல்லுங்கள்என வேண்டினார்.

அப்பொழுது சாஸ்திரி பிரபுவைப்பார்த்துப் பிரபுவே! எமக்குள்ளிருக்கும் ஆத்தமகோவிலை மிகவும் பரிசுத்தப்படுத்தி, எமது மாதாவாகிய திருச்சபையுடன் சந்தோஷமாக இருக்கும்படி செய்தல்வேண்டும். அது மாத்திரமல்ல, இத்திருச்சபையாகிய அம்மணிக்கு விருப்புள்ளதும், எமது பாதுகாவலுக்கு அஸ்திவாரமாகிய ஓர்மாலையை நாம் தினமும்ஓதுதல்வேண்டும். இதுவேநீர்செய்ய வேண்டிய பெரும்முயற்சினன்று கூறினார். அப்படியா! இதுவா என்னால் செய்யமுடியாத காரியம். எனது ஆத்தமக்கோவில் என்பது எது? அதைப்பரிசுத்தமாக்க யான் என்ன செய்யவேண்டும் என்று வினாவினார். அதற்கவர் நீர் சத்திய கத்தோலிக்க திருச்சபையிற் சேரவேண்டும். சேருவதானால் அது எப்படிப்பட்டதென நன்றாக அறிய வேண்டும். பின்பு எமது ஆத்தமத்தில் ஞானஸ்நானம்எனும் அழியா முத்திரையைப் பதிக்கவேண்டும். அத்துடன் நிற்காது திருமாலையாகிய செபமாலையைத்தினமும் ஓதிவரல்வேண்டும் என்றுகூறிப் பெரியவர்தம்வழியே செல்லலாயினார்.

பிரபுவின் வாடிவதங்கிய முகம் அன்று என்றுமில்லாதவிதமாக மலர்ந்திருப்பதைக்கண்டஅரசி பிரமித்துப்போய் என்னநடந்தது என வினாவினாள். அவரின் வாயாற்புறப்பட்ட அரியசொற்கள் ஒவ்வொன்றையும் சிரமேற்கொண்டு அப்படியே செய்தாள். தினமும் தவறாது செபமாலையைஓதி

வந்தனர். தாம் மாத்திரம் அம்மந்திரமாலையை ஓதுவது போதாதென்று தமதுஅரண்மனையில் வேலைபார்க்கும் ஒவ்வொருவரையும் அதில் மனம்வைக்கும்படி ஏவி விட்டனர். மாதாவாகிய மரியாயின்மேற்கொண்டிருந்த அன்பிற்குப் பரிசாக ஓர் பெண்மகவைப் பெற்றெடுத்தனர். பிள்ளை பிறந்த எட்டாம்நாள் ஞானஸ்நானம் கொடுத்து மரியா என்னும் அரிய நாமத்தை அக்குழந்தைக்குச் சூட்டினார்.

நாட்கள் உருண்டோடின. மரியா வளர்ந்தாள். அத்துடன் தேவதாய்மீது அன்பும் வளர்ந்தது. சிறுபிராயத்திலேயே தனது கன்னிமையைத் தேவதாய்க்கு ஒப்படைத்து விட்டாள். அவள் எவ்வளவு வேலைகளைச் செய்தாலும், உடம்பில் எத்துணைவருத்தம் இருந்தாலும் தான் சொல்லும் ஐம்பத்து மூன்றுமணிச் செபத்தைச்சொல்லாது ஓர்நாளும் படுக்கைக்குப் போகாள். மரியா விடம் பணம் இருந்தது. அந்தஸ்து இருந்தது. தவிர, காண்போரைக் கவரும் அழகும் அவளிடம் இயற்கையாக அமைந்திருந்தது. என்ன இருந்தும் அவளோ இவற்றைப் பொருட்படுத்தாது, தான் மரியாயின் தொண்டுசெய்பவளாகவும், அவரின் பக்தியைப் பரப்புகிறவளாகவும் இருக்கவிரும்பினாள்.

மகளின் மனநிலையறியாததற்கை அவளுக்குத் தகுந்தவரன் தேடுவதில் முனைந்தார்; அதில் வெற்றியும் கண்டார். மகளை அணுகித் தமது கருத்தைஉரைத்தார். திருமணத்திற்கு வரன் நிச்சயமாகிய செய்தியைக் கூறினார். அதற்கவர் எனக்குத் திருமணமா? என்ன, எங்கள்தாயாகிய தேவதாய் என்னை உங்களுக்குத் தந்தது திருமணம் செய்து வைக்கவா அப்பா! இல்லை அப்பா, தனது பக்தியை உலகத்தவருக்குப் பரப்பவே என்னை உங்களுக்கு அன்பின் பரிசாகத் தந்தா. அதுபோல நீங்களும் என்னை அன்பின் பரிசாக மாதாவுக்குக் கொடுங்கள் அப்பா. எனக்குத் திருமணம் வேண்டாம்; என்னை மாதாவுக்குத் தொண்டுசெய்பவளாக விட்டு விடுங்கள் என்றுகூறினாள். மகளின் ஆசையே தன் லட்சியம்எனக் கொண்டஅவர் மகளை அன்றுதினமே மாதாவிற்குப் பரிசாக மன முவந்து அளித்துவிட்டார். அவள்மடத்திற் சேர்ந்து தனது வாழ்நாட்களைச் செலவிட்டாள்.